

कुमार सम्भव
KUMARA SAMBHAVA.

UTTARAKHANDAM.

BY

KALIDASA.

(FROM CANTO VIII. TO XVII)

EDITED BY

PANDIT TARANATHA TARKAVACHASPATHI

Professor of Grammar, Sanskrit College, Benares.



Calcutta :

PRINTED BY K. K. CHAKRAVARTY VALMIKI PRESS.

1871.

विज्ञापनम् ।



अष्टमसर्गावधिसप्तदशसर्गपर्यन्तस्य अष्टोत्तरभागस्य एतद्देशे प्रायशोऽनुपलम्भात्, तद्व्याख्यादभिधु प्रामाणिकैः कैश्चिदप्यव्याख्यानात् सप्तमसर्गान्तमेव कुमारसम्भवं काव्यमिति वज्रभिर्मन्यते । किन्तु इतः ४२ द्विचत्वारिंशवर्षात् पूर्वं मार्सेलसाहेबेन दाक्षिणात्यदेशादेकं पुस्तकमाहृतं तस्य च लोकान्तरगमने तत्पुस्तकं पण्डितश्रीयुत ईश्वरचन्द्र विद्यासागरसमीपे स्थितम्, तत्पुस्तकञ्च काशीविद्यासुधानिधिसभासदैरितोनीत्वा स्वदेशीयपुस्तकेन सह संवादकाशीविद्यासुधानिधि पत्रे एतत् मुद्रितमासीत् । एतस्य रघुवंशकृतकालिदासप्रणीतत्वाप्रणीतत्वाभ्यां सन्देहे यद्यपि विट्ठलशास्त्रिणैव निरणायि । तथापि ततोऽरिक्तहेतुप्रदर्शनेनैतस्य रघुवंशकृतकालिकासप्रणीतत्वं निर्णीयते । तथाहि यदि तेन कविचूड़ामणिना अन्यान्यखण्डकाव्यवत् सप्तमसर्गान्तमेवेदं प्रणीतं स्यात् नाधिकं तदा एतस्य कुमारसम्भवनामभागिता न स्यात् प्रत्युत शिवविवाहाभिधेयताभागिता स्यात् तावता ग्रन्थेन शिवविवाहपर्यन्तस्यैव वर्णनात् । किञ्च सप्तमसर्गान्ते “कौतुकागारमागात्” इत्यभिधानेन कविना तदुत्तरं तत्स्थाने वर्णनीयमस्तीत्युपक्षिप्तं तच्च तावत्पर्यन्तस्यैव ग्रन्थत्वेऽसङ्गतं स्यात् । तथा द्वितीयसर्गे तारकबधोपायज्ञानार्थमेव देवानां ब्रह्मसन्निधाने गमनेन तारकबधएव ग्रन्थस्य प्रधानफलतया वर्णनीय इत्यपि तत्सर्गालोकनेन प्रतिभाति । तस्यावर्णनीयत्वे शिवविवाहापयोगिन्येव कथा देवैः प्रस्ताविता स्यात् । किञ्च तस्य महाकाव्यता सर्वैः व्याख्यादभिरङ्गीकृता मल्लिनाथेन च “आशीर्नमस्तिया वस्त-

निर्देशो वापि तन्मुख” इति वस्तुनिर्देशरूपस्य महाकाव्यलक्षणस्या-
त्राभिधानात् महाकाव्यस्य “सर्गैर्द्वादशभिर्युक्तमष्टादशभिरप्युते” ति
द्वादशसर्गान्यूनत्वलक्षणप्रतिपादनाच्च तस्य सप्तमसर्गान्तत्वे मल्लिना-
थादिभिरुक्ता महाकाव्यताऽस्य कथङ्कारं स्यात् । एतत्काव्यस्य
प्रतिसर्गान्ते च “इति कुमारसम्भवे महाकाव्ये इत्यादि लिखनं”
प्रायशः सर्वत्र पुस्तकेषु दृश्यते । अतस्तस्य महाकाव्यतारत्तार्थमपि
अष्टमसर्गाद्यवशेषभागित्वं प्रतीयते । एतेन भोजदेवीयकालिदा-
सेन अन्येन ता केनचित् कृतमुत्तरखण्डमिवाचक्षणा अपि परास्ताः ।
“काव्यं यशसेऽर्थकृते” इत्यादि शास्त्रैः स्वयशश्चाद्यन्यतमाकाङ्क्षयैव
कविभिः काव्यस्य प्रणयनात् “प्रयोजनमनुद्दिश्य न मन्दोऽपि प्रव-
र्तते” इत्याद्यभियुक्तोक्तेश्च स्वप्रयोजनाभावे परकीययशःप्रख्यापनाय
स्वकृतिं परकृतितया स्थापयन्तः तत्काव्यरचने कथङ्कारं प्रवर्त्तरन्
कथं वा प्रेक्षावतामुपहास्यतां रचयितारो न गच्छेयुः । न च इतरस्य
कवेर्नाम्ना ग्रन्थनिर्माणे किञ्चित् प्रयोजनं सिद्धेत् येन तदपेक्ष-
माणस्तथा प्रणयेत् । किञ्च इतराख्यस्य ग्रन्थस्यासमाप्तौ कवेर्लोका-
न्तरगमने तत्सम्बन्धिनैव स्वनामख्यापनपुरःसरं सम्पूर्णता नीयते
यथा कादम्बरीशेषभागस्य वाणकवेरुपरमे तत्पुत्रेण परिपूरणम् ।
न च भोजदेवकालिदासेन इतरेण वा तत्सम्बन्धिना भवितव्य-
मित्यत्र किञ्चित् प्रमाणमुपलभामहे नापि तथाकरणेऽपि तस्य स्वना-
मोल्लेखः क्वापि दृश्यते । न च मल्लिनाथादिभिरव्याख्यानादेवोक्त-
भागस्याप्रामाण्यम् बहूनामपि ग्रन्थानां तैरव्याख्यानादप्रामाण्यापत्तेः ।
तस्याव्याख्याने कारणञ्च विट्ठलशास्त्रिणा यदुद्धृष्टं तदपि भवितु-
मर्हति हरपार्वत्योः सम्भोगवर्णनस्य मातापित्रोरिवानास्वाद्यतया तथा
वर्णनस्याष्टमे सत्त्वेन तत्रापेक्षासम्भवात् ततउत्तरग्रन्थस्य तद्भाग-

स्याद्याख्यानसम्भवाच्च । अतएव च कुमारसम्भवसमाख्यापि तस्य
 ह्यचिता भवोभूतिर्महिमेति नार्थान्तरं सम्यक् भवः महिमातिशयः
 कुमारस्य महामहिमा यचेति व्युत्पत्त्या तत्कृततारकबधरूपमहा-
 महिमवर्णनादस्य कुमारसम्भवनामता प्रसिद्धा सप्तमसर्गान्तस्यैवैतत्-
 काव्यत्वे तु शिवविवाहनामभागिता स्यादित्युक्तं प्राक् शिशुपाल-
 बधादिवत् तारकबधादिसंज्ञाभागित्वं नास्य शङ्कयितुं शक्यं सम्भव-
 पदस्य तन्त्रोच्चारितन्यायेन उत्पत्तिमहिमातिशयरूपस्यार्थद्वयस्य उप-
 न्यासार्थत्वेन कुमारस्योत्पत्तिमहिमातिशयरूपतारकबधरूपयोर्द्वयो-
 रर्थयोर्वर्णनीयतया शिशुपालबधादौ च तदुभयाभावान्न तद्वत्संज्ञा-
 प्रसक्तिरिति सुधीभिर्भाव्यम् ।

उणादिवृत्तौ उज्ज्वलदत्तेन भेरिशब्दस्य ऋखान्तत्वे “रवः प्रगल्-
 भाहतभेरिसम्भवः इति कुमारसम्भवः” इति वदता तत्पद्यस्य कुमार-
 सम्भवसम्बन्धित्वं प्रतिपादितं तस्य च एतत्खण्डीयचतुर्दशसर्गस्थ-
 द्वात्रिंशत्संख्यकश्लोकतया अस्य ग्रन्थस्य ततः प्राचीनत्वं प्रतीयते,
 प्रतीयते चास्य कालिदासकृतत्वं सिद्धान्तकौमुद्यां “शार्व्वरस्य
 तमसो निषिद्धये इति कालिदास इति लिखनात् । तस्य श्लोकस्य च
 एतदीयाष्टमसर्गस्याष्टाचत्वारिंशत् संख्यकश्लोकात्वादतः सुव्यक्तमस्य
 कुमारसम्भवाभिधानत्वं कालिदासप्रणीतत्वञ्च ॥”

अस्मिंश्च खण्डे अष्टमे हरपार्वत्याः सम्भोगवर्णनं, सन्ध्यावर्णनञ्च,
 नवमे तयोः सम्भोगस्यानेककालिकतया कुमारोत्पत्तौ विलम्बाधिक्य-
 माशङ्क्य तारकबधाय त्वरमाणेन शक्रेण प्रेषितस्य वज्रेः शिवयोः
 सङ्गमस्थाने कपोतरूपेण प्रवेशवर्णनम्, तथाकपटरूपदर्शनेन क्रुद्धस्य
 शिवस्य वज्रिणा स्तुत्या कपोपशमनवर्णनम्, स्तुत्या सन्तोषितं
 शिवं प्रति शक्रादेशकथनम्, शिवेन च कुमारोत्पत्तये वज्रैः स्ववी-

व्याधानवर्णनम्, वज्रि' प्रति पार्वत्या अभिशापः, दशमे पुनस्तयोः
 सम्भोगवर्णनं, नानाविधकौतुकवर्णनञ्च । एकादशे शिववीर्यधारणा-
 क्षमेण वज्रिना शक्रोपदेशेन गङ्गाम्भसि तत्तेजःसंक्रामणम् । तथापि
 तद्भरं वोढुमसहमानया वृत्तिकासु तस्य संक्रमणवर्णनम् ताभिरपि
 तस्य वीर्यस्य धारणासामर्थ्येन शरवणे त्यागेत् तत्रैव कुमारोत्पत्ति-
 वर्णनम् । द्वादशे शिवयोस्तद्दर्शनेन स्वात्मवीर्यजतया प्रत्यभिज्ञातस्य
 पुत्रत्वेन ग्रहणम्, कुमारस्य कैशोरलीलावर्णनम् । शक्रेण शिवसन्नि-
 धाने स्वाभिभवस्य वर्णनम्, तेन चानुकम्पिना शिवेन षड्दिनदे-
 शीयस्यापि पुत्रस्य सेनापत्यार्थं दानाङ्गीकरणम् । चतुर्दशे कुमारस्य
 सेनापत्याभिषेकवर्णनम् । पञ्चदशे युद्धार्थं सुरासुरसेनानिर्याण-
 वर्णनम् । षोडशे देवासुरसेनयोर्द्वन्द्वयुद्धवर्णनम् । सप्तदशे तार-
 केण सह कुमारस्य युद्धवर्णनम्, तेन च तारकासुरस्य बधः,
 इन्द्रादीनां पुनः स्वस्थानलाभ इत्येते पदार्था अत्र वर्णिताः ।

यावत् परिश्रमेण परिशुद्धिमियात् तावान् परिश्रमः
 कृतस्तथापि आदर्शग्रन्थे ब्रह्मसङ्गततासत्त्वेन मुद्राप्रमादेन च
 यदत्राशुद्धमस्ति तत् सुधीभिः परिशोधनीयम् ।

संवत् १९२८

कलिकाता

श्रीतारानाथतर्कवाचस्पतेः

कुमारसम्भवम् ।

अष्टमः सर्गः ।

पाणिपीडनविधेरनन्तरं शैलराजदुहितुर्हरं प्रति ।
भावसाध्वसपरिग्रहादभूत् कामदोहदमुखं मनोहरम् ॥ १ ॥
व्याहृता प्रतिवचो न सन्दधे गन्तुमैच्छदवज्रभितांशुका ।
सेवते स्म शयनं पराङ्मुखी सा तथापि रतये पिनाकिनः ॥ २ ॥
कैतवेन शयिते कुतूहलात् पार्वती प्रतिमुखं निपातितम् ।
चक्षुरुन्मिषति सस्मितं प्रिये विद्युदाहतमिव न्यमीजयत् ॥ ३ ॥
नाभिदेशनिहितः सशङ्कया शङ्करस्य रुरुधे तया करः ।
तन्निवन्धनमभवत् तदा स्वयं दूरमच्छ्वसितनीविबन्धनम् ॥ ४ ॥
एवमालि ! निगृहीतसाध्वसं शङ्करो रहसि सेव्यतामिति ।
सा सखीभिरुपदिष्टमाकुला नास्मरत् प्रमुखवर्त्तिनि प्रिये ॥ ५ ॥
अप्यवस्तुनि कथाप्रवृत्तये प्रश्नतत्परमनङ्गशासनम् ।
तं क्षितेन परिगृह्य पार्वती मूर्द्धकम्पमयमुत्तरं ददौ ॥ ६ ॥
परिलुपिनः करतलद्वयेन सा सन्निरुध्य नयने हृतांशुका ।
तस्य पश्यति ललाटलोचने मोघयत्नविधुरा रहस्यभूत् ॥ ७ ॥
सुम्बनेष्वधरदानवर्जितं सन्नहस्तमदयोपगूहने ।
क्षिप्तमन्मथमपि प्रियं प्रभोर्दुर्लभप्रतिष्ठतं बधूरतम् ॥ ८ ॥
यन्मुखग्रहणमक्षताधरं दत्तमव्रणपदं नखं च यत् ।
यत्नतं च सदयं हरस्य तत् पार्वती विषहते स्म नेतरत् ॥ ९ ॥

(१)

रात्रिवृत्तमनुयोक्तुमुद्यतं सा विभातसमये सखीजनम् ।
 नाकरोदपकुतूहलं क्रिया शंसितुश्च हृदयेन तत्परे ॥ १० ॥
 दर्पणे च परिभोगदर्शिनी पृष्ठतः प्रणयिनो निषेदुषः ।
 प्रेक्ष्य विम्बमनुविम्बमात्मनः कानि कान्यपि चकार लज्जया ॥ ११ ॥
 नीलकण्ठपरिभुक्तयौवनां तां विलोक्य जननी समान्धसीत् ।
 भर्तृवल्लभतया हि मानसीं मातुरस्यति शुचं बधूजनः ॥ १२ ॥
 वासराणि कतिचित् कथञ्चन स्थाणुना पदमकार्थत प्रिया ।
 ज्ञातमन्मथरसा शूनैः शूनैः सा मुमोच रतिदुःखशीलताम् ॥ १३ ॥
 सखजे प्रियमुरोनिपीडिता प्रार्थितं मुखमनेन नाहरत् ।
 मेखलाप्रणयलोलतां गतं हस्तमस्य शिथिलं रुरोध सा ॥ १४ ॥
 भावसूचितमदृष्टविप्रियं चाटु तत्क्षणवियोगकातरम् ।
 कैश्चिदेव दिवसैस्तदा तयोः प्रेम रूढमितरेतराश्रयम् ॥ १५ ॥
 तं यथात्मसदृशं वरं बधूरन्वरज्यत वरस्तथैव ताम् ।
 सागरादनपगा हि जाह्नवी सोऽपि तन्मुखरसैकनिर्दृतिः ॥ १६ ॥
 शिष्यतां निधुवनेपदेशिनः शङ्करस्य रहसि प्रपन्नया ।
 शिद्दितं युवतिनैपुणं तथा तत् तदेव गुरुदक्षिणीकृतम् ॥ १७ ॥
 दृष्टमुक्तमधरोक्तमम्बिका वेदनाविधुतहस्तपल्लवा ।
 शीतलेन निरवापयत् क्षणं मौलिचन्द्रशकलेन शूलिनः ॥ १८ ॥
 चुम्बनादलकचूर्णदूषितं शङ्करोऽपि नयनं ललाटजम् ।
 उच्चवसत्कमलगन्धये ददौ पार्वतीवदनगन्धवाहिने ॥ १९ ॥
 एवमिन्द्रियसुखस्य चात्मनः सेवनादनुगृहीतमन्मथः ।
 शैलराजभवने सहोमया मासमात्रमवसद्वृषध्वजः ॥ २० ॥
 सोऽनुमन्त्र्य हिमवन्तमात्मभूरात्मजाविरहदुःखपीडितम् ।
 तत्र तत्र विजहार सम्पतन्नप्रमेयगतिना ककुद्गता ॥ २१ ॥

मेरुमथ मरुदाशुवाहनः पार्वतीस्तनपुरस्कृतः कृती ।
 हेमपल्लवविभङ्गसंस्तरानन्वभूत् सुरतमर्दनक्षमान् ॥ २२ ॥
 पद्मनाभचरणाङ्किताश्रमसु प्राप्तवत्स्वमृतविप्रुषो नवाः ।
 मन्दरस्य कटकेषु चावसत् पार्वतीवदनपद्मघटपदः ॥ २३ ॥
 वारणखनितभीतया तया कण्ठसक्तमृदुवाज्जबन्धनः ।
 एकपिङ्गलगिरौ जगद्गुरुनिर्विवेश विशदाः शशिप्रभाः ॥ २४ ॥
 तस्य जातु मलयस्थलीरतेर्धूतचन्दनवनः प्रियाक्तमम् ।
 आचचाम सलवङ्गकेशरश्चाटुकार इव दक्षिणानिलः ॥ २५ ॥
 हेमतामरसताडितप्रिया तत्कराम्बुविनिमीलितेक्षणा ।
 सा व्यगाहत तरङ्गिणीमुमा मीनपङ्क्तिपुनरुक्तमेखला ॥ २६ ॥
 तां पुलोमतनयालकोचितैः पारिजातकुसुमैः प्रसाधयन् ।
 नन्दने चिरमयुग्मलोचनः सस्पृहं सुरवधूभिरीक्षतः ॥ २७ ॥
 इत्यभौममनुभूय शङ्करः पार्थिवं च वनितासखः सुखम् ।
 लोहितायति कदाचिदातपे गन्धमादनवनं व्यगाहत ॥ २८ ॥
 तत्र काञ्चनशिलातलाश्रयो नेत्रगन्धमवलोक्य भास्करम् ।
 दक्षिणेतरभजव्यपाश्रयां व्याजहार सहधर्मचारिणीम् ॥ २९ ॥
 पद्मकान्तिमरुणान्तभागयोः संक्रमय्य तत्र नेत्रयोरिव ।
 सङ्क्षये जगदिव प्रजेश्वरः संहृत्यहरसावहर्षितः ॥ ३० ॥
 श्रीकरव्यातकरं मरीचिभिर्धूनयत्यवनते विवस्वति ।
 इन्द्रचापपरिवेषशून्यतां निर्भराः प्रसवितुर्व्रजन्ति ते ॥ ३१ ॥
 दद्यतामरसकैसरस्रजोः क्रन्दतोर्विपरिवृत्तकण्ठयाः ।
 भिन्नयोः सरसि चक्रवाकयोरल्पमन्तरमनल्पताङ्गतम् ॥ ३२ ॥
 स्थानमाङ्गिकमपास्य दन्तिनः शल्लकीविटपभङ्गवासितम् ।
 आविभाति शरण्या गच्छतो वारि वारिरुहवद्घटपदम् ॥ ३३ ॥

पश्य पश्चिमदिगन्तलम्बिना निर्मितं कथमिदं विवस्वता ।
 दीर्घया प्रतिमया सरोऽम्भसां तापनीयमिव सेतुबन्धनम् ॥ ३४ ॥
 उत्तरन्ति विनिकीर्त्य पत्त्वलम् गाढपङ्कमतिवाहितातपाः ।
 दंष्ट्रिणो वनवराहयूथपाः दष्टभङ्गुरविसाङ्गुरा इव ॥ ३५ ॥
 एष वृक्षशिखरे कृतास्पदो जातरूपरसगौरमण्डलः ।
 ह्रीयमानमहरत्ययातपं प्रीवरोरु पिबतीव वर्हिणः ॥ ३६ ॥
 पूर्वभागतिमिरप्रवृत्तिभिर्लभपङ्कमिव जातमेकतः ।
 खं हृतातपजलं विवस्वता भाति किञ्चिदिव शीघ्रवत् सरः ॥ ३७ ॥
 आविशद्विष्टजाङ्गणं मृगैर्मूलसेकसरसैश्च वृक्षकैः ।
 आश्रमाः प्रविशदग्निधेनवे बिम्बति श्रियमुदोरिताश्रयः ॥ ३८ ॥
 बद्धकोशमपि तिष्ठति क्षणम् सावशेषविवरं कुशेशयम् ।
 घटपदाय वसतिं ग्रहीष्यते प्रीतिपूर्वमिव दातुमन्तरम् ॥ ३९ ॥
 दूरमग्नपरिमेयरश्मिना वारुणीदिगरुणेन भानना ।
 भाति केशरवतेव मण्डिता बन्धुजीवकुसुमेन कन्यका ॥ ४० ॥
 सामभिः सहचराः सहस्रशो वन्दनैश्च हृदयङ्गमस्त्रनैः ।
 भानुमग्निपरिकीर्णतेजसं संस्तुवन्ति किरणोष्णपायिनः ॥ ४१ ॥
 साऽयमानतशिरोरुहैर्हयैः कर्णचामरविघट्टितेक्ष्णैः ।
 अस्तमेति युगभुङ्गकेसरैः सन्निधाय दिवसं महौदधौ ॥ ४२ ॥
 खं प्रसुप्तमिव संस्थिते रवौ तेजसो महत् ईदृशी गतिः ।
 तत् प्रकाशयति यावदुद्गतं मीलनाय खलु तावता क्षुतम् ॥ ४३ ॥
 सन्ध्याप्यनुगतं रवेः पदं धर्ममस्तशिखरे समर्पितम् ।
 देन पूर्वमुदये पुरस्कृता नानुयास्यति कथं तमापदि ॥ ४४ ॥
 रक्तप्रीतकपिशः पयोमुचास् कोटयः कुटिलकेशि ! भान्द्यमूः ।
 द्रव्यसि त्वमिति सन्धिवेलया वर्णिकाभिरिव साधु मण्डिताः ॥ ४५ ॥

सिंहकेशरसटासु भूभृताम् पल्लवप्रसविषु द्रुमेषु च ।
 प्रश्य धातुशिखरेषु चात्मनः संविभक्तमिव सान्ध्यमातपम् ॥ ४६ ॥
 पार्श्वामुक्त्वसुधास्तपस्विनः पावनाम्बुविहिताञ्जलिज्जियाः ।
 ब्रह्म गूढमभिसान्ध्यमादृताः सिद्धये विधिविदो गृणन्त्यमी ॥ ४७ ॥
 तन्मूह्यर्त्तमनुमन्तुमर्हसि प्रस्तुताय नियमाय मामपि ।
 त्वां विनोदनिपुणः सखीजनो वल्गुवादिनि ! विनोदयिष्यति ॥ ४८ ॥
 निर्विभुज्य दशनच्छदं ततो वाचि भर्तुर्वधोऽरुणापरा ।
 शैलराजतनया समीपगामाललाप विजयां सहेतुकम् ॥ ४९ ॥
 ईश्वरोऽपि दिवसात्ययोचितम् मन्त्रपूर्वमनूतिस्तुवान् विधिम् ।
 पार्वतीमवचनामसूयया सोऽभ्युपेत्य पुनराह सस्मितम् ॥ ५० ॥
 मुञ्च कोपमनिमित्तकोपने ! सन्ध्या प्रयमिरोऽस्मि नान्यथा ।
 किं न वेत्सि सहनर्मचारिणं चक्रवाकसमवृत्तिमात्मनः ॥ ५१ ॥
 निर्मितेषु पिष्टेषु स्वयम्भुवा या तनुः सुतनु ! पूर्वमुज्झिता ।
 सेयमस्तमुदयञ्च सेव्यते तेन मानिनि ! ममात्र गौरवम् ॥ ५२ ॥
 तामिमां तिमिरवृद्धिपीडिताम् भूमिलममिव सम्यतिष्ठिताम् ।
 एकतस्तटतमालमालिनीम् प्रश्य धातुरसनिमगामिव ॥ ५३ ॥
 सान्ध्यमस्तमितशेषमातपं रक्तलेखमपरा बिभर्त्ति दिक् ।
 सम्परायवसुधा सशोणितम् मण्डलाग्रमिव तिर्य्यगुत्थितम् ॥ ५४ ॥
 यामिनीदिवससन्धिसम्भवे तेजसि व्यवहिते सुमेरुणा ।
 एतदन्धतमसं निरङ्कुशं दिक्षु दीर्घनयने ! विजृम्भते ॥ ५५ ॥
 नोर्द्धमीक्ष्यगतिर्न चाप्यधो नाभितो न पुरतो न पृष्ठतः ।
 लोक एष तिमिरोल्लवेष्टितो गर्भवासश्च वर्त्तते निशि ॥ ५६ ॥
 श्रुद्धमाविलमवस्थितं चलम् वक्रमार्जवगुणान्वितञ्च यत् ।
 सर्वमेव तमसा समीकृतं धिक्कृत्यमसतां हतान्तरम् ॥ ५७ ॥

नूनमुन्नयति यज्वनाम्पतिः शर्वरस्य तमसो निषिद्धये ।
 पुण्डरीकमुखि ! पश्य दिङ्मुखं कैतकैरिव रजोभिरावृतम् ॥ ५८ ॥
 मन्दरान्तरितमूर्तिना निशा लक्ष्यते शशभृता सतारका ।
 त्वं मया प्रियसखीसमागता श्रोष्यतेव वचनानि पृथुतः ॥ ५९ ॥
 रुद्धनिर्गमनमादिनक्षयात् पूर्वदृष्टतनुचन्द्रिकास्मितम् ।
 यतदुद्गिरति रात्रिनोदिता दिग् रहस्यमिव चन्द्रमण्डलम् ॥ ६० ॥
 पश्य पक्वफलिनीफलत्विषा विम्बलाञ्छितवियत्सरोऽम्भसा ।
 विप्रकृष्टविधुरं हिमांशुना चक्रवाकमियुनं विडम्बते ॥ ६१ ॥
 शक्यञ्चोषधिपतेर्नवोदयः कर्णपूररचनाकृते तव ।
 अग्रगल्भयवस्त्रचिकोमल श्चेत्तुमग्रनखसम्पुटैः करः ॥ ६२ ॥
 अङ्गुलीभिरिव केशसञ्चयं सन्निगृह्य तिमिरं मरीचिभिः ।
 कुट्मलीकृतसरोजलोचनं चुम्बतीव रजनीमुखं शशी ॥ ६३ ॥
 पश्य पार्वति ! नवेन्दुरग्निभिर्भगसान्द्रतिमिरं नभस्तलम् ।
 लक्ष्यते द्विरदभोगदूषितम् सप्रसादमिव मानसं सरः ॥ ६४ ॥
 रक्तभावमपहाय चन्द्रमा जात एव परिशुद्धमण्डलः ।
 विक्रिया न खलु कालदोषजा निर्मलप्रकृतिषु स्थिरोदया ॥ ६५ ॥
 उन्नतेषु शशिनः प्रभा स्थिता निम्नसंश्रयपरं निशातमः ।
 नूनमात्मसदृशी प्रकल्पिता वेधसैव गुणदोषयोगतिः ॥ ६६ ॥
 चन्द्रपादजनितप्रवृत्तिभिश्चन्द्रकान्तजलबिन्दुभिर्गिरिः ।
 मेखलातरुषु निद्रितानिमान् बोधयत्यसमये शिखण्डिनः ॥ ६७ ॥
 कल्पवृक्षशिखरेषु सम्पति प्रस्फुरद्भिरविकल्पसुन्दरि ! ।
 हारयद्यिगणनामिवांशुभिः कर्तुमागतकुतूहलः शशी ॥ ६८ ॥
 उन्नतावनतभाववत्तया चन्द्रिका सतिमिरा गिरेरियम् ।
 भक्तिभिर्बहुविधाभिरर्पिता भाति भूतिरिव मत्तदन्तिनः ॥ ६९ ॥

एतदुच्छ्वसितपीतमैन्दवं वोढुमक्षममिव प्रभारसम् ।
 मुक्तघटपदविरावमञ्जसा भिद्यते कुमुदमानिबन्धनात् ॥ ७० ॥
 पश्य कल्पतरुलम्बि शुद्धया ज्योत्स्नया जनितरूपसंशयम् ।
 मारुते चलति चण्डिके ! चलम् यज्यते विपरिवृत्तमंशुकम् ॥ ७१ ॥
 शक्यमङ्गुलिभिरुद्धृतैरधः शाखिनां पतितपुष्पकोमलैः ।
 पत्रजर्जरशृङ्गप्रभालवैरेभिरुत्कचयितुं तवालकम् ॥ ७२ ॥
 एष चारुमुखि ! पश्य तारया युज्यते तरुलविम्बया शशी ।
 साध्वसादुपगतप्रकम्पया कन्येव नवदीक्षया वरः ॥ ७३ ॥
 पाकपाण्डुशरकाण्डगौरयोरुल्लसत्प्रतिष्ठतिप्रसन्नयोः ।
 रोहतीव तव गण्डलेखयोश्चन्द्रविम्बनिहिताक्षि ! चन्द्रिका ॥ ७४ ॥
 लोहितार्कमणिभाजनार्पितम् कल्पवृक्षमधु बिभ्रती स्वयम् ।
 त्वामियं स्थितिमतीमुपस्थिता गन्धमादनवनाधिदेवता ॥ ७५ ॥
 आर्द्रकेशरसुगन्धि ते मुखम् रक्तमेव नयनं स्वभावतः ।
 अत्र लब्धवसतिर्गुणान्तरं किं विलासिनि ! मदः करिष्यति ॥ ७६ ॥
 मान्यभक्तिरथ वा सखीजनः सेव्यतामिदमनङ्गदीपनम् ।
 इत्युदारमभिधाय शङ्करस्तामपाययत पानमम्बिकाम् ॥ ७७ ॥
 पार्वती तदुपयोगसम्भवाम् विक्रियामपि सतीं मनोहराम् ।
 अप्रतर्क्यविधियोगनिर्मिता नम्रतेव सहकारितां ययौ ॥ ७८ ॥
 तत्क्षणे विपरिवर्तितक्लियोर्वाञ्छतोः शयनमिद्वरागयोः ।
 सा बभूव वशवर्त्तिनी द्वयोः शूलिनः सुवदना मदस्य च ॥ ७९ ॥
 घूर्णमाननयनं त्वत्तद्वचः स्वेदविन्दुमदकारणस्मितम् ।
 आननेन न तु तावदीश्वरश्चक्षुषा चिरमुमामुखं पपौ ॥ ८० ॥
 तां विलम्बितपनीयमेखलामुद्धहन् जघनभारदुर्वहाम् ।
 ध्यानसम्भृतिविभूतिशोभितम् प्राविशन्मणिशिलागृहं हरः ॥ ८१ ॥

तत्र हंसधवलोल्लसद्दं जाङ्गवीपुलिनचारुदर्शनम् ।
 अथ्यश्रेत श्रयनं प्रियासखः शारदाभ्रमिव रोहिणीपतिः ॥ ८२ ॥
 स्निग्धकेशमवलुप्तचन्दनं व्यत्ययार्पितनखं समत्सरम् ।
 तस्य तच्छिदुरमेखलागुणम् पार्वतीरतमभून्न तप्तये ॥ ८३ ॥
 केवलं प्रियतमादयालुना ज्योतिषामवनतासु पङ्क्तिषु ।
 तेन तत्परिगृहीतवक्षसा नेत्रमीलनकुतूहलं कृतम् ॥ ८४ ॥
 स व्यबुध्यत तया निशाक्षये श्रातकुम्भकमलाकरः समम् ।
 मूर्च्छनापरिगृहीतवंशिकैः किन्नरैः समुपगीतमङ्गलः ॥ ८५ ॥
 तां क्षणं प्रियलितोपगूहना दम्पती रचितमानसोर्मयः ।
 पद्मभेदपिस्तुनाः सिधेविरे गन्धमादनवनान्तमावृताः ॥ ८६ ॥
 ऊरुमूलनखमार्गराजिभिस्तत्क्षणं हृतविलोचनो हरः ।
 वाससः प्रशिथिलस्य सञ्चयं कुर्वतीं प्रियतमामवारयत् ॥ ८७ ॥
 स प्रजागरकघायलीचनं गाढदन्तपदताडिताधरम् ।
 आकुलालकमरस्त रागवान् प्रेक्ष्य भिन्नतिलकं प्रियामुखम् ॥ ८८ ॥
 तेन भिन्नविषमोल्लसद्दर्शनं मध्यपिण्डितविसूत्रमेखलम् ।
 निर्मलेऽपि श्रयनं निशात्यये नोज्झितं चरणरागलाङ्कितम् ॥ ८९ ॥
 स प्रियामुखरसं दिवानिशं हर्षवद्विजननं सिसेविषुः ।
 दर्शनप्रणयिनामदृश्यतामाजगाम विजयानिवेदितः ॥ ९० ॥

समदिवसनिशीथं सङ्गिनस्तत्र शम्भोः

श्रुतमगमदृशूनां सार्द्धमेका निशेव ।

न च सुरतमुखेभ्यश्चिन्नदृष्टो बभूव

ज्वलनइव समुद्रान्तर्गतस्तज्जलेभ्यः ॥ ९१ ॥

इति श्रीकुमारसम्भवे महाकाव्ये कवीन्द्रकालिदासकृतौ

शिवयोः सम्भोगवर्णने नामाष्टमः सर्गः ॥ ८ ॥

नवमः सर्गः ।



तथाविधेनङ्गरसप्रसङ्गे मुखारविन्दे मधुपः प्रियायाः ।
 सम्भोगवेश्म प्रविशन्तमन्तर्ददर्श पारावतमेकमीशः ॥ १ ॥
 सुकान्तकान्ताभणितानुकारं कूजन्तमाघूर्णितरत्ननेत्रम् ।
 प्रस्फारितोन्नम्रविनम्रकण्ठं मुहुर्मुहुर्नर्तितचारुपुच्छम् ॥ २ ॥
 विष्टङ्खलं पक्षतियुग्ममीवदधानमानन्दगतं मदेन ।
 शुभ्रांशुवर्णं जटिलाग्रपादमितस्ततोमण्डलकैश्चरन्तम् ॥ ३ ॥

त्रिभिर्विशेषकम् ।

रतिद्वितीयेन मनोभवेन ऋदात् सुधायाः प्रविगाह्यमानात् ।
 तं वीक्ष्य फेनस्य चयं नवोत्थमिवाभ्यनन्दत् क्षणमिन्दुमौलिः ॥ ४ ॥
 तदाकृतिं कामपि वीक्ष्य दिव्यामन्तर्भवच्छद्मविहङ्गमग्निम् ।
 विचिन्तयन् संविविदे स देवो भूभङ्गभीमश्च रुषा बभूव ॥ ५ ॥
 स्वरूपमास्थाय ततो ऊताशस्त्रासस्त्रवलत्कम्पद्यताञ्जलिः सन् ।
 प्रवेपमानोऽतितरां स्मरारिमिदं वचो व्यक्तमथाभ्युवाच ॥ ६ ॥
 असि त्वमेको जगतामधीशः स्वर्गैकसां त्वं विपदो निहंसि ।
 अतः सुरेन्द्रप्रमुखाः प्रभो ! त्वामुपासते दैत्यवरैर्विधूताः ॥ ७ ॥
 त्वया प्रियाप्रेमवशंवदेन शतं व्यतीयेऽत्रभवन् ऋतूनाम् ।
 रहः स्थितेन त्वदनीक्षणैर्नैन्यं परं प्राप सुरैः सुरेन्द्रः ॥ ८ ॥
 त्वदीयसेवावसरप्रतीक्षैरभ्यर्थितः शक्रमुखैः सुरैस्त्वाम् ।
 उपागतोऽन्वेष्टुमहं विहङ्गरूपेण विदुः ! समयोचितेन ॥ ९ ॥
 इति प्रभो ! चेतसि संप्रधार्य तं नोऽपराधं भगवन् ! क्षमस्व ।
 पराभिभूता वद किं क्षमन्ते कालातिपातं शृण्वार्थिनोऽमी ॥ १६ ॥

प्रभा ! प्रसीदाथ सृजासु पुत्रं यं प्राप्य सेनान्यमसौ सुरेन्द्रः ।
 स्वर्गैकलक्ष्मीप्रभुतामवाप्य जगत्त्रयं पाति तव प्रसादात् ॥ ११ ॥
 स शङ्करस्तामिति जातेविदोविज्ञापनामर्थवतीं निशम्य ।
 अभूत् प्रसन्नः परितोषयन्ति गीर्भिर्गिरीशा रुचिराभिरोग्रम् ॥ १३ ॥
 प्रसन्नचेता मदनान्तकारः स तारकारेर्जयिनो भवाय ।
 शक्रस्य सेनाधिपतेर्जयाय व्यचिन्तयच्चेतसि भावि किञ्चित् ॥ १३ ॥
 युगान्तकालाग्निमिवाविषह्यं परिच्युतं मन्मथरङ्गभङ्गात् ।
 रतान्तरेतः स हिरण्यरेतस्य धोर्द्धरेतास्तदमोघमाधात् ॥ १४ ॥
 अयोध्यावाष्पानिलदूषितान्तं विशुद्धमादर्शमिवात्मदेहम् ।
 बभार भूम्ना सहसा पुरारिरेतःपरिच्छेपविवर्णमग्निः ॥ १५ ॥
 त्वं सर्वभक्षो भव भीमकर्मा कुष्ठाभिभूतोऽनल ! धूमगर्भः ।
 इत्थं शशापाद्रिसुता ऊताशं तथा रतानन्दसुखस्य भङ्गात् ॥ १६ ॥
 दक्षस्य शापेन शशी क्षणाय पुषो हिमेनेव सरोजकोष्णः ।
 वहन् विरूपं वपुर्ग्ररेतश्चयेन वह्निः किल निर्जगाम ॥ १७ ॥
 स पावकालोकनतो विलक्षां स्मरत्रपास्मरविनम्रवत्ताम् ।
 विनोदयामास गिरीन्द्रपुत्रीं शृङ्गारगर्भैर्मधुरैर्वचोभिः ॥ १८ ॥
 हरो विकीर्णं घनघर्मतोयैर्नैवाञ्जनाङ्गं सदयं प्रियायाः ।
 द्वितीयकौपीनचलाञ्चलेन हरन्मुखेन्दोरकलङ्किनोऽस्याः ॥ १९ ॥
 मन्देन खिन्नाङ्गुलिना करेण कम्पेण तस्या वदनारविन्दात् ।
 परामृशन् घर्मजलं जहार हरः सहेलं व्यजनानिलेन ॥ २० ॥ युग्मम्
 रतिस्लथं तत्कवरीकलापमंसावसक्तं विगलत्प्रसूनम् ।
 स पारिजातोद्भवपुष्पमय्या सृजा बबन्धामृतमूर्तिमौलिः ॥ २१ ॥
 कपोलपाल्यां मृगनाभिचित्रपक्षावलीमिन्दुमुखः सुमुख्याः ।
 स्मरस्य सिद्धस्य जगद्भिमेहमन्ताक्षरश्रेणिमिवोत्तिलेख ॥ २२ ॥

रथस्य कर्णावभि तन्मुखस्य ताटङ्गचक्रद्वितयं न्यधात् सः ।
 जगज्जिगीषुर्विषभेषुरेष ध्रुवं यमारोहति पुष्पचापः ॥ २३ ॥
 तस्याः स कण्ठेऽभिघनस्तनं यां न्यधत्त मुक्ताफलहारवल्लीम् ।
 सा प्राप मेरुद्वितयस्य मूर्ध्नि स्थितस्य गङ्गाघयुगस्य लक्ष्मीम् ॥ २४ ॥
 नखत्राणश्रेणिधरे बबन्ध नितम्बविम्बे रसनाकलापम् ।
 चलत्स्वचेतोमृगबन्धनाय मनोभुवः पाशमिव स्मरारिः ॥ २५ ॥
 भालेक्षणाग्रौ स्वयमञ्जनं स न्यक्ता दृष्टोः साधु निवेश्य तस्याः ।
 नवोत्पलाद्याः पुलकोपगूढः कण्ठे विनीलेऽङ्गुलिमुज्ज्वलम् ॥ २६ ॥
 अलक्तकं पादसरोरुहायै सरोरुहाद्याः किल सन्निवेश्य ।
 खमौलिगङ्गासलिलेन हस्तारण्यत्वमक्षालयदिन्दुमौलिः ॥ २७ ॥
 भस्मानुलिप्ते वपुषि स्वकीये सहेलमादर्शतलं विमृज्य ।
 नेपथ्यलक्ष्मीपरिभावनार्थमदर्शयज्जीवितवल्लभां सः ॥ २८ ॥
 प्रियेण दत्ते मणिदर्पणे च सम्भोगचिह्नं स्वपुर्विभाव्य ।
 त्रपावती तत्र घनानुरागं रोमाञ्चदम्भेन बहिर्वभार ॥ २९ ॥
 नेपथ्यलक्ष्मीं दयितोपक्तां सस्मेरमादर्शतले विलोक्य ।
 अमंस्त सौभाग्यवतीषु धुर्यमात्मानमुद्धूतविलक्षता सा ॥ ३० ॥
 अन्तःप्रविश्यावसरेऽथ तत्र स्निग्धे वयस्ये विजया जया च ।
 उमां तदोपाचरतां कलाभां दूरे स्थितां तां शशिशङ्खमौलिः ॥ ३१ ॥
 व्यधुर्बहिर्मङ्गलगानमुच्चैर्वैतालिकाश्चित्रितचारुवेद्याम् ।
 जगुश्च गन्धर्वगणाः सप्रङ्गुध्वनिं प्रमोदाय पिनाकपाणैः ॥ ३२ ॥
 ततः स्वसेवावसरे सुराणां गणारुतदालोकनतत्पराणाम् ।
 द्वारि प्रविश्य प्रणतोऽथ नन्दी निवेदयामास कृताञ्जलिः सन् ॥ ३३ ॥
 महेश्वरो मानसराजहंसीं करे दधानस्तनयां हिमाद्रिः ।
 सम्भोगलीलालयतः सहेलं हसन् बहिस्तानभिनिर्जगाम ॥ ३४ ॥

क्रमान्महेन्द्रप्रमुखाः प्रणेषुः शिरोनिबद्धाञ्जलयो महेशम् ।
 प्रालेयशैलाधिपतेस्तनूजां देवीञ्च लोकत्रयमातरं ते ॥ ३५ ॥
 यथागतं तान् विबुधान् विस्तृत्य प्रसादमानक्रियया प्रतस्थे ।
 स नन्दिना दत्तभुजोऽधिरुह्य वधं वधाङ्कः सह शैलपुत्रा ॥ ३६ ॥
 मनोऽतिवेगेन ककुद्गता स प्रतिष्ठमानो गगनाध्वनीनः ।
 ता पारिजातप्रसवप्रसङ्गे मरुत् सिधेवे गिरिजागिरीशौ ॥ ३७ ॥
 पिनाकिनाऽपि स्फटिकाचलेन्द्रः कैलासनामा कलिताम्बरांसः ।
 धृताङ्गसोमो भूतभोगिभोगो विभूतिधारो स्वध्व प्रपदे ॥ ३८ ॥
 विलोक्य यत्र स्फटिकस्य भित्तौ सिद्धाङ्गनाः खं प्रतिविम्बमारात् ।
 भ्रान्त्या परस्याभिमुखीभवन्ति प्रियेषु मानग्रहिता नमस्तु ॥ ३९ ॥
 सुविम्बितस्य स्फटिकांशुगुप्तेश्चन्द्रस्य चिह्नप्रकरः करोति ।
 गौर्याऽर्पितस्येव रसेन यत्र कस्तूरिकास्थ्यासकुलस्य लीलाम् ॥ ४० ॥
 यदीयभित्तौ प्रतिविम्बिताङ्गमात्मानमालोक्य रुषा करीन्द्राः ।
 मत्तान्यनागभ्रमतोऽतिभीमदन्ताभिघातव्यसनं वहन्ति ॥ ४१ ॥
 निशासु यत्र प्रतिविम्बितानि ताराकुलानि स्फटिकालयेषु ।
 दृष्ट्वा रतान्तच्युततारहारमुक्ताभ्रमं विभ्रति सिद्धवध्वः ॥ ४२ ॥
 नभश्चरीमण्डनदर्पणश्रीः सुधानिधिमूर्द्धनि यस्य तिष्ठन् ।
 अर्धचूडामणितामुपैति शैलाधिराजस्य शिवालयस्य ॥ ४३ ॥
 समीयिवांसो रहसि स्मरार्त्ता रिरंसवो यत्र सुराः प्रियाभिः ।
 एकाकिनोऽपि प्रतिविम्बभाजो विभ्रान्ति भूयोभिरिवान्विताः स्त्रैः ॥ ४४ ॥
 दिष्टोऽपि गौर्या सह चन्द्रमैलिर्यदृच्छया स्फाटिकशैलशृङ्गे ।
 शृङ्गारचैष्टाभिरनारताभिर्मनोहराभिर्यहरच्चिराय ॥ ४५ ॥
 देवस्य तस्य स्मरसुदनस्य हस्तं समालम्ब्य सुविभ्रमश्रीः ।
 सा नन्दिना वेचभूतोपदिष्टमार्गा पुरोगेन कलं चञ्चल ॥ ४६ ॥

चलद्विषाणो विकटाङ्गभङ्गः स दन्तुरः शुष्कसुतीक्ष्णतुण्डः ।
 मृत्रोपदिष्टः स तु शङ्करेण तस्या विनोदाय ननर्त्त भङ्गी ॥ ४७ ॥
 कण्ठस्थलीलोलकपालमाला दंष्ट्राकरालाननमभ्यन्तृत ।
 प्रीतेन तेन प्रभुणा प्रणुन्ना काली कलत्रस्य मुदे प्रियस्य ॥ ४८ ॥
 भयङ्करौ तौ विकटं नटन्तौ विलोक्य बाला भयविकलाङ्गी ।
 सरङ्गमुत्सङ्गमनङ्गश्चोर्गाढं प्रसह्य स्वयमालिलिङ्ग ॥ ४९ ॥
 उत्तङ्गपीनस्तनपीठपीडं ससम्भ्रमं तत्परिरम्भमीशः ।
 प्रपद्य सद्यः पुलकोपगूढः स्मरेण रूढप्रमदो ममाद ॥ ५० ॥
 इति गिरिसुतया विलासलीलाविविधविभङ्गिभिरेष तोषितः सन् ।
 अमृतकरशिरोमणिर्गिरीन्ध्रे कृतवसतिर्वशिभिर्गणैर्ननन्द ॥ ५१ ॥

इति श्रीकुमारसम्भवे महाकाव्ये कवीन्द्रकालिदासकृतौ
 कैलासगमनं नाम नवमः सर्गः ॥ ९ ॥

दशमस्सर्गः ।

आससाद सुनासीरं सदसि त्रिदशैः सह ।
 गत्वा त्रैयम्बकं तीव्रं वहन् वक्त्रिर्महन्महः ॥ १ ॥
 सहस्रेण दृशामीशो द्युसदां सोऽतिसादरम् ।
 दुर्दर्शनं ददर्शाग्निं धूमधूमितमण्डलम् ॥ २ ॥
 दृष्ट्वा तथाविधं वक्त्रिमिन्द्रः क्षुब्धेन चेतसा ।
 अचिन्तयच्चिरं किञ्चित् कन्दर्पद्वेषिरोषजम् ॥ ३ ॥
 खवज्जलमुखैर्दिवीर्वाक्ष्यमाणः क्षणं क्षणम् ।
 उपाविशत् सुरेन्द्रेणादिष्टं सादरमासनम् ॥ ४ ॥

(२)

हव्यवाह ! त्वयासादि सुमहादुर्दशा कुतः ।
 इति पृष्टः सुरेन्द्रेण स निम्बस्य वचोऽवदत् ॥ ५ ॥
 अनतिक्रमणीयात् ते शासनात् सुरनायक ! ।
 अतिगौरीरतासक्तं जगामाहं महेश्वरम् ॥ ६ ॥
 पारावत वपुः प्राप्य वेपमानोऽतिसाध्वसात् ।
 कालस्येव स्मरारातेऽपान्तमहमासदम् ॥ ७ ॥
 दृष्ट्वा कृष्णविहङ्गं मां सुज्ञो विज्ञाय ज्ञानभृत् ।
 ज्वलद्भालानले होतुं कोपतोऽयममन्यत ॥ ८ ॥
 वचोभिर्मधुरैः सार्थैर्विनम्रेण मया स्तुतः ।
 प्रीतिमानभवद्देवः स्तोत्रं कस्य न तुष्टये ॥ ९ ॥
 शरण्यः सकलत्राता मामत्रायत शङ्करः ।
 क्रोधाग्नेर्ज्वलतो ग्रासत्रासतो दुर्निवारतः ॥ १० ॥
 परिहृत्य परीरम्भरभसं दुहितुर्गिरिः ।
 कामकेलिरसोत्सेकाद्ब्रीडया विरराम सः ॥ ११ ॥
 रङ्गभङ्गच्युतं रेतस्तदमोघं सुदुर्धरम् ।
 त्रिजगदाहकं सद्यो मद्दिग्रहमधि न्यधात् ॥ १२ ॥
 तेनाहं दुर्विषह्येण तेजसा दहनात्मना ।
 निर्दग्धमात्मनो देहं दुर्वहं बोद्धूमक्षमः ॥ १३ ॥
 रौद्रेण दह्यमानस्य महसातिमहीयसा ।
 मम प्राणपरित्राणप्रगुणो भव वासव ! ॥ १४ ॥
 इति श्रुत्वा वचो वक्त्रेः परितापोपशान्तये ।
 हेतुं विचिन्तयामास मनसा विबुधेश्वरः ॥ १५ ॥
 तेजोदग्धानि गात्राणि पाणिनास्य परामृशन् ।
 किञ्चित् क्षपीटयोनिं तं दिवस्पतिरभाषत ॥ १६ ॥

धीतः स्वाहास्वधाहन्तकारैः प्रीणयसे स्वयम् ।
 देवान् पितॄन् मनुष्यांस्त्वमेकस्तेषां मुखं यतः ॥ १७ ॥
 त्वयि जुह्वति होतारो हवींषि ध्वस्तकल्मषाः ।
 भुञ्जते स्वर्गमेकस्त्वं स्वर्गप्राप्तौ हि कारणम् ॥ १८ ॥
 हवींषि मन्त्रपूतानि ऊताश ! त्वयि जुह्वतः ।
 तपस्विनस्तपःसिद्धिं यान्ति त्वं तपसः प्रभुः ॥ १९ ॥
 नयसे ऊतमक्काय स पर्यन्त्योऽभिवर्षति ।
 ततोऽन्नानि प्रजायन्ते तेनासि जगतः पिता ॥ २० ॥
 अन्तश्चरोऽसि भूतानां तानि त्वद्बलवन्ति च ।
 त्वत्तो जीवितभूयस्त्वं जगतः प्राणदेवोऽसि तत् ॥ २१ ॥
 अमोघां सुरसैन्यानां त्वमेकोऽर्थसमर्थने ।
 विपदोऽपि पदं श्लाघ्योऽपकारयति नो हि सः ॥ २२ ॥
 देवो भागीरथी पूर्वं भक्त्यास्माभिः प्रतोषिता ।
 निमज्जतस्तवोदोर्णं तापं निर्वापयिष्यति ॥ २३ ॥
 गङ्गां तद्रूच्छ मा कार्षीर्विषादं हव्यवाहन ! ।
 अर्थेष्ववश्यकार्येषु सिद्धये ह्यिप्रकारिता ॥ २४ ॥
 शम्भोरम्भोमयी मूर्तिः सैव देवी सुरापगा ।
 त्वत्तः स्मरद्विषो वोजं दुर्जरं धारयिष्यति ॥ २५ ॥
 इत्यदीर्य सुनासीरो विरराम स चानलः ।
 तद्विष्टुल्लभामन्त्रं प्रतस्थे स्वर्धुनीमभि ॥ २६ ॥
 हिरण्यरेतसा तेन देवी स्वर्गतरङ्गिणी ।
 तीर्णाध्वना प्रपेदे सा निःशेषार्घविनाशिनी ॥ २७ ॥
 स्वर्गारोहणनिःश्रेणिः स्वर्गमार्गाधिदेवता ।
 उदारदुरितोद्धारहारिणी दुर्गतारिणी ॥ २८ ॥

महेश्वरजटाजूटवासिनी पापनाशिनी ।
 सागरान्वयनिर्वाणकारिणी धर्मधारिणी ॥ २६ ॥
 विष्णुपादोदकोद्भूता ब्रह्मलोकादुपागता ।
 त्रिभिः खोतोभिरश्रान्तं पुनाति भुवनत्रयम् ॥ २७ ॥ कुलकम् ॥
 जातवेदसमायान्तमूर्मिहस्तैः समुच्छितैः ।
 अजुहावास्य संसिद्धौ सुप्रसादादरेव सा ॥ २८ ॥
 संमिलद्भिर्मरालैः सा कलं कूजद्विरुन्मदैः ।
 ददे श्रेयांसि दुःखानि निहन्मीति तमभ्यधात् ॥ २९ ॥
 कल्लोलैरुद्धतैरर्वाचीनं तटमभिद्रुतैः ।
 प्रीत्येव तमभीयाय स्वर्धुनी जातवेदसम् ॥ ३० ॥
 अथाभ्युपेत्य तापार्त्तो निममज्जाननः किल ।
 विपदा परिभूताः किं व्यवस्यन्ति विलम्बितुम् ॥ ३१ ॥
 गङ्गावारिणि कल्याणकारिणि श्रमहारिणि ।
 स ममो निर्द्वेति प्राप पुण्यकारिणि तारिणि ॥ ३२ ॥
 तत्र माहेश्वरं धाम संचक्राम हविर्भुजः ।
 गङ्गायामिद्धभङ्गायामन्तस्तापविपद्भृतः ॥ ३३ ॥
 क्लृप्तानुरेतसो रेतस्याहते सहिता तथा ।
 निश्चक्राम ततः सौख्यं हव्यवाहो वहन् बज्र ॥ ३४ ॥
 सुधासारैरिवाम्भोभिः परिषिक्तो ऊताशनः ।
 यथागतं जगामाथ परां निर्द्वेतिमादधत् ॥ ३५ ॥
 सा सुदुर्विषहं कामं धाम कामजितो महत् ।
 आदधाना परीतापमवाप योमवाहिनी ॥ ३६ ॥
 बहिरार्त्ता युगान्ताग्नेस्तप्तानीव शिखाशतैः ।
 हित्वोष्णानि जलान्यस्या निर्जग्मुर्जलजन्तवः ॥ ३७ ॥

तेजसा तेन रौद्रेण तप्तानि सलिलान्यपि ।
 समुदञ्चन्ति चण्डानि दुर्भराणि बभार सा ॥ ४१ ॥
 जगच्चक्षुषि चण्डांशौ किञ्चिदभ्युदयोन्मुखे ।
 जग्मुः घट्कृत्तिका माघे मासि स्नातुं सुरापगाम् ॥ ४२ ॥
 शुभैरभङ्गघैरुर्मिश्रितैः स्वर्गमनं सताम् ।
 कथयन्तीमिवालोकावगाहाचमनादिना ॥ ४३ ॥
 सुखातानां मुनीन्द्राणां बलिकर्म्मोचितैरलम् ।
 बहिः पुष्पोत्करैः कीर्णतीरां दूर्वाक्षतान्वितैः ॥ ४४ ॥
 ब्रह्माध्यानपरैर्योगपरैः पद्मासनस्थितैः ।
 योगनिद्रां गतर्भोगिभोगबद्धैरुपाश्रिताम् ॥ ४५ ॥
 पादाङ्गुलाग्रभूयिष्ठैः सूर्यसंविष्टदृष्टिभिः ।
 ब्रह्मर्षिभिः परं ब्रह्म गृणद्भिरुपसेविताम् ॥ ४६ ॥ कुलकम् ॥
 अथ दैवीं धुनीं देवीमभ्यनन्दन् विलोक्य ताः ।
 कं नाभिनन्दयत्येषा देवी पीयूषवाहिनी ॥ ४७ ॥
 चन्द्रचूडामणिरद्वैता यामुद्वहति मूर्धनि ।
 तस्याविलोकनं पुण्यं श्रद्धयुक्ता मुदा हृदि ॥ ४८ ॥
 दिष्ट्या विष्णुपदीं देवीं निर्वाणपददेशिनीम् ।
 निद्रूतकल्मषा भूत्वा सुप्रकास्ता ववन्दिरे ॥ ४९ ॥
 स्वभाग्यैः खलु सम्प्राप्तां मोक्षप्रतिभुवं सताम् ।
 भक्त्यात्र तुष्टुवृत्तास्तां श्रद्धाधनाः सिष्यविवरे ॥ ५० ॥
 मुक्तिस्त्रीसङ्गदौत्यक्षैस्तत्र ता विमलैर्जलैः ।
 प्रक्षालितमलाः सखुः सुखातास्तपसान्विताः ॥ ५१ ॥
 स्नात्वा तत्र सुरम्यायां भाग्यैः परिपचेलिमैः ।
 चरितार्थमिवात्मानं बज्र ता मेनिरे मुदा ॥ ५२ ॥

कृशानुरेतसो रेतस्तासामभि कलेवरम् ।
 अमोघं सञ्चचाराथ सद्यो गङ्गावगाहनात् ॥ ५३ ॥
 रौद्रं सुदुर्धरं धाम दधाना दहनात्मकम् ।
 परितापमत्रापुस्ता मग्ना इव विषाम्बुधौ ॥ ५४ ॥
 अक्षमा दुर्वहं वेदुमम्बुनो बहिरातुराः ।
 अग्निं ज्वलन्तमन्तःस्थं दधाना इव निर्ययुः ॥ ५५ ॥
 अमोघं शाम्भवं वीजं सद्यो नद्यां स्थितं महत् ।
 तासामभ्युदरं तीव्रं स्थितं गर्भत्वमागमत् ॥ ५६ ॥
 सुजा विज्ञाय ता गर्भभूतं तद्वेदुमक्षमाः ।
 विषादमदधुः सद्यो गाढं भर्तृभयाद्भिया ॥ ५७ ॥
 अकाममरणं जातमकाण्डं भाविनोऽर्घतः ।
 संभूयान्योन्यमात्मानं शुशुचुस्तास्तदाविलम् ॥ ५८ ॥
 ततः शरवणे शापभयेन व्रीडया सह ।
 तद्गर्भजातमत्सृज्य ता गृहानभितो ययुः ॥ ५९ ॥
 ताभिस्तत्रामृतकरकलाकोमलं भासमानं
 तत्रिच्छिप्रं क्षणमभि नभो गर्भमभ्युज्जिहानैः ।
 स्वैस्तेजोभिर्दिनकरप्रतस्पर्द्धमानैरमानैः-
 र्वक्त्रैः षड्भिः स्मरहरशिरःस्पर्द्धयेव प्रपेदे ॥ ६० ॥
 इति श्रीकालिदासकृतौ कुमारसम्भवे कुमारोत्पत्तिर्नाम
 दशमः सर्गः ॥ १० ॥

एकादशः सर्गः ।



अभ्यथमाना विबुधैः समग्रैः प्रज्ञैः सुरेन्द्रप्रमुखैरुपेत्य
 तं पाययामास सुधाभिपूर्णं सुरापगा स्वस्तनमाशु धात्री ॥ १ ॥
 पिवन् स तस्याः स्तनयोः सुधौघं क्षणंक्षणं साधु समेधमानः ।
 प्रापाकृतिं कामपि षड्भिरेष निवेद्यमाणः खलु कृत्तिकाभिः ॥ २ ॥
 भागीरथीपात्रककृत्तिकानामानन्दवाष्पाकुललोचनानाम् ।
 तं नन्दनं दिव्यमुपात्तमासीत् परस्परं प्रौढतरो विवादः ॥ ३ ॥
 अत्रान्तरे पर्वतराजपुत्रा समं शिवः खैरविहारहेतोः ।
 नभो विमानेन विगाहमानो मनोऽतिवेगेन जगाम तत्र ॥ ४ ॥
 निसर्गवात्सल्यविट्छेदचेतः पृथुप्रमोदौ गलदश्रुनेत्रौ ।
 अपश्यतां तौ गिरिजागिरीशौ घड़ाननं तद्दिनजातमात्रम् ॥ ५ ॥
 अथाह देवी शशिखण्डमौलिं कोटसौ शिशुर्दिव्यवयुः पुरस्तात् ।
 कस्याय वा धन्यतमस्य पुंसो माता च का भाग्यवतीषु धुर्या ॥ ६ ॥
 स्वर्गापगासावनलोऽयमेताः घट् कृत्तिकाः किं कलहायमानाः ।
 पुत्रो ममायं न तवायमित्यं मिथोतिवैलक्ष्यमुदाहरन्ति ॥ ७ ॥
 एतेषु कस्येदमपत्यमीशाखिलत्रिलोकीतिलकायमानम् ।
 अन्यस्य कस्याप्यथ देवदैत्यगन्धर्वसिद्धोरगराक्षसेषु ॥ ८ ॥
 श्रुत्वेति वाचं हृदयप्रियायाः कौतुहलिन्या विमलस्मितश्रीः ।
 सान्द्रप्रमोदोदयसौख्यहेतुभूतं वचोऽवोचत चन्द्रचूडः ॥ ९ ॥
 जगत्त्रयीनन्दन एष वीरः प्रवीरमात ! स्तव नन्दनोऽयम् ।
 कल्याणि ! कल्याणकरः सुराणां त्वत्तोऽपरस्याः कथमेव सर्गः ॥ १० ॥

देवि ! त्वमेवास्य निदानमार्ये ! सर्गे जगन्मङ्गलगानहेतोः ।
 सत्त्वं त्वमेवेति विचारयस्व रत्नाकरे युज्यतएव रत्नम् ॥ ११ ॥
 अतः शृणुष्व्वावहितेन वृत्तं बीजं यदग्नौ निहितं मया तत् ।
 संक्रान्तमन्तस्त्रिदशापगायां ततो विगाहे सति कृत्तिकासु ॥ १२ ॥
 गर्भत्वमाप्तं यदमोघमेतत् ताभिः शरस्त्वम्बमधि न्यधायि ।
 बभूव तत्रायमभूतपूर्वो महोत्सवोऽश्लेषचराचरस्य ॥ १३ ॥
 अश्लेषविश्वप्रियदर्शनेन धुर्या त्वमेतेन सुपुत्रिणीनाम् ।
 अलं विलम्ब्याचलराजपुत्रि ! सुपूर्णमुत्सङ्गतलं विधेहि ॥ १४ ॥
 तथेतिवादिन्यमृतांशुमौलौ शैलेन्द्रपुत्रीरभसेन सद्यः ।
 सान्द्रप्रमोदेन सुपीनगात्री धात्री समग्रस्य चराचरस्य ॥ १५ ॥
 किरीटवद्वाञ्जलिभिर्नभःस्थैर्नमस्कृता सत्वरनाकलोकैः ।
 विमानतोऽवातरदात्मजं तं ग्रहीतुमुत्कण्ठितमानसाभूत् ॥ १६ ॥

युग्मम् ।

स्वर्गापगापावककृत्तिकादीन् कृताञ्जलीनानमतोऽपि भूम्ना ।
 हित्वा सुक्रान्तं सुतमाससाद पुत्रोत्सवे माद्यति को न हर्षात् ॥ १७ ॥
 प्रमोदवाष्पाकुललोचना सा न तं ददर्श क्षणमग्रतोऽपि !
 परिस्पृशन्ती करकुड्मलाभ्यां सुखान्तरं प्राप किमप्यपूर्वम् ॥ १८ ॥
 स विस्मयानन्दविकखरायाः शिशुर्गलद्वाष्पतरङ्गितायाः ।
 विवृद्धवात्सल्यरसोत्तराया देव्या दृष्टो गोचरतां जगाम ॥ १९ ॥
 तमीक्षमाणा क्षणमीक्षणानां सहस्रमाप्तुं विनिमेषमैच्छत् ।
 सुनन्दनालोकनकौतुकेन क्षणं क्षणं दृष्यति कस्य चेतः ॥ २० ॥
 विनम्रदेवासुरपृष्ठगाभ्यामादाय तं पाणिसरोरुद्वाभ्याम् ।
 महोदयात् पार्वणचन्द्रचारुं गौरी खमत्सङ्गतलम् निनाय ॥ २१ ॥

स्वमङ्गमारोप्य सुधानिधानमिवात्मनो नन्दनमिन्दुवक्त्रा ।
 तमेकदेवं जगदेकदेवी बभूव धूच्या धुरि पुत्रिणीनाम् ॥ २२ ॥
 निसर्गवात्सल्यरसौघसिक्ता सान्द्रप्रमोदामृतपूरपूर्णा ।
 तमेकपुत्रं जगदेकमाता सोत्सङ्गिनं प्रखविणी बभूव ॥ २३ ॥
 अशेषलोकत्रयमातुरस्याः षाण्मातुरः स्तन्यसुधामधासीत् ।
 सुरखवन्द्याऽनलकृतिकाभिर्मुञ्जमुञ्जः सस्पृहमीक्ष्यमाणः ॥ २४ ॥
 सुखासुपूर्णं मृगाङ्गमैलेः कलत्रमेकेन मुखाम्बुजेन ।
 तस्यैकनालोद्गमपञ्चपद्मलक्ष्मीं क्रमात् षड्वदनीं चुचम्ब ॥ २५ ॥
 हैमं फलं हेमगिरिर्लतेव विकस्वरं नाकनदीव पद्मम् ।
 पूर्वेव दिङ्मूतनमिन्दुमाभात् तं पार्वती नन्दनमादधाना ॥ २६ ॥
 प्रीतात्मना सुप्रयतेन दत्तहस्तावलम्बा शशिखरेण ।
 कुमारमुत्सङ्गतले दधाना विमानमभ्रंलिहमारोह ॥ २७ ॥
 महेश्वरोऽपि प्रमदप्ररूपरोमोद्गमो भूधरनन्दनायाः ।
 अकाण्डमादत्त तमङ्गतः स तस्यास्तु सौम्यात्मजवत्सलत्वात् ॥ २८ ॥
 दत्त्वाऽनया नेत्रसुधैकपात्रं पुत्रं पवित्रं सुतया तथाज्रेः ।
 संश्लिष्यमाणः शशिखण्डधारी विमानवेगेन गृहं जगाम ॥ २९ ॥
 अधिष्ठितः स्फाटिकशैलशृङ्गे तुङ्गे निजे धामनि कालरम्ये ।
 महोत्सवाय प्रमथान् स नाथः पृथून् महिम्ना स्वमुदादिदेश ॥ ३० ॥
 पृथुप्रमोदः प्रगुणे गणानां गणः समग्रो वृषवाहनस्य ।
 गिरीन्द्रपुत्र्यास्तनयस्य जन्मन्यथोत्सवं संवदते विधातुम् ॥ ३१ ॥
 स्फुरन्मरीचिचक्रुरिताम्बराणि सन्तानशशिप्रसवाच्चिताणि ।
 उच्चिच्छिपुः काञ्चनतोरणानि गणाखलानि स्फटिकालयेषु ॥ ३२ ॥
 महोत्सवे तत्र समागतानां गन्धर्वविद्याधरसुन्दरीणाम् ।
 सम्भावितानां गिरिराजपुत्र्या गृहेऽभवन्मङ्गलगीतकानि ॥ ३३ ॥

स्वमङ्गलोपायनपूर्णहस्तास्तं मातरौ मातृवदभ्युपेत्य ।
 निधाय दूर्वाक्षतकानि मूर्ध्नि निन्युः स्वमङ्गं गिरिजातनूजम् ॥ ३४ ॥
 ध्वनत्सु तूर्येषु सुमन्द्रमङ्गगलिङ्गोर्द्धकेश्वरसो रसेन ।
 सुसन्धिवन्धं नन्दतुः सुतन्त्रीगीतानुगं भावरसानुविद्धम् ॥ ३४ ॥
 वाता ववुः सौख्यकराः प्रसेदुराणा विधूमो ऊतभुग् दिदीपे !
 जलान्यभूवन् विमलानि तत्रोत्सवेऽन्तरीक्षं प्रससाद सद्यः ॥ ३६ ॥
 गम्भीरशङ्खध्वनिमिश्रमुच्चैर्दिवि ध्रुवा दुन्दुभयः प्रणेदुः ।
 दिवौकसां व्योम्नि विमानसङ्घा विमुञ्चतां पुष्पचयान् प्रससुः ॥ ३७ ॥
 इत्थं महेशाद्रिसुतासुतस्य जन्मोत्सवः संमदयाञ्चकार ।
 चराचरं विश्वमशेषमेतत् परं चक्रम्ये किल तारकश्रीः ॥ ३८ ॥
 ततः कुमारः स मुदो निदानैः स्वबाललीलाललितैर्विचित्रैः ।
 गिरीशगौर्योर्हृदयं जहार मुदे न हृद्या किमु ! बालकेलिः ॥ ३९ ॥
 महेश्वरः शैलसुतापि हर्षात् सहर्षमेकेन मुखेन गाढम् ।
 अजातदन्तानि मुखानि सूनोर्मनोहराणि क्रमशश्चुम्ब ॥ ४० ॥
 क्वचित् स्खलद्भिः क्वचिदस्खलद्भिः क्वचित् प्रकम्पैः क्वचिदप्रकम्पैः ।
 बालः सलीलं चलनप्रयोगैस्तयोर्मुदं कन्दलयाञ्चकार ॥ ४१ ॥
 अहेतुहासच्छ्रिताननेन्दुर्गेहाङ्गणक्रीडनधूलिधूमः ।
 मुजूर्वदन् किञ्चिदलक्षितार्थं मुदं तयोरङ्गतस्ततान् ॥ ४२ ॥
 गृह्णन् विषाणे हरवाहनस्य स्पृशन्नुमाकेसरिणः सटालीः ।
 स भङ्गिणः सुदृढतरं शिखायं कर्षन् बभूव प्रमोदाय पित्रोः ॥ ४३ ॥
 एको नव द्वौ दश पञ्च सप्त त्वज्जीगणन्मञ्जु मुखं प्रसार्य ।
 महेशकण्ठारगदन्तपङ्क्तिं तदङ्गः शैशवमुग्धमैशिः ॥ ४४ ॥
 कपर्दिकण्ठान्तकपालदाम्नेऽङ्गलिं प्रवेश्याननकोटरेषु ।
 दन्तानुपातुं रभसीवभूव मुक्ताफलभ्रान्तिकरान् कुमारः ॥ ४५ ॥

शम्भोः शिरोऽन्तःसरितस्तस्मान् विगाह्य गाढं शिशिरान् रसेन ।

सञ्जातजाद्यो निजपाणिपद्ममतापयद्भालविलोचनामौ ॥ ४६ ॥

किञ्चित्कलं भङ्गुरकण्ठरम्यनमज्जटाजूटधरस्य शम्भोः ।

प्रलम्बमानं किल कौतुकेन चिरं चुचुम्बे मुकुटेन्दुखण्डम् ॥ ४७ ॥

इत्थं शिशोः शैशवकेलिवृत्तेर्मनोभिरामैर्गिरिजागिरीशैः ।

मुदा विनोदैकरसप्रसक्तौ दिवानिशं नाविदतां कदाचित् ॥ ४८ ॥

इति बज्रविधं बालक्रीडाविचित्रविचेष्टितं

ललितललितं सान्द्रानन्दं मनोहरमाचरन् ।

अलभत परां वृद्धिं षष्ठे दिने नवयौवनं

स किल सकलं शास्त्रं शस्त्रं विवेद विभोरपि ॥ ४९ ॥

इति श्रीकालिदासकृतौ कुमारसम्भवे कुमारकौमारवर्णने

नामैकादशः सर्गः ।

द्वादशः सर्गः ।

अथ प्रपेदे त्रिदशैरशेषैः क्रूरासुरोपस्रवदुःखितात्मा ।

पुलोमपुत्रीदयितोऽन्धकारिं दृष्टातुरश्चातक्वत् पयोदम् ॥ १ ॥

दृष्टासुरत्रासखिलीकृतात् स कथञ्चिदम्भोदविहारमार्गात् ।

अवातताराभि गिरिं गिरिशगौरीपदन्यासविशुद्धमिन्द्रः ॥ २ ॥

सङ्क्रन्दनः स्यन्दनतोऽवतीर्थं मेघात्मनो मातलिदत्तहस्तः ।

पिनाकिरम्यालयमुच्चचाल शुचौ पिपासाकुलवज्जलौघम् ॥ ३ ॥

इतस्ततोऽपि प्रतिबिम्बभाजं विलोकमानः स्फटिकाद्रिभूमौ ।

आत्मानमप्येकमनेकधा स व्रजन् विभोरास्पदमाससाद ॥ ४ ॥

विचित्रचञ्चन्मणिभङ्गसङ्गिसौवर्णदण्डं दधतातिचण्डम् ।
 स नन्दिनाधिष्ठितमध्यतिष्ठत् सौधाङ्गणद्वारमनङ्गश्रेतोः ॥ ५ ॥
 ततः स कक्षाहितहेमदण्डो नन्दी सुरेन्द्रं प्रतिपद्य सद्यः ।
 प्रतोषयामास सुगौरवेण गत्वा सदोमण्डलमीश्वरस्य ॥ ६ ॥
 भूसंज्ञया तेन कृताभ्यनुज्ञः सुरेश्वरं तं जगदीश्वरेण ।
 प्रवेशयामास सुरैः पुरोगः समं स नन्दी सदनं हरस्य ॥ ७ ॥
 स चण्डिभङ्गिप्रमुखैर्गिरिस्तैर्गैरनेकैर्विधस्वरूपैः ।
 अधिष्ठितं संसदि रत्नवत्यां सहस्रलोकः शिवमालुलोके ॥ ८ ॥
 कन्दर्पमूर्द्धस्थमहाहिमूर्द्धरत्नांशुभिर्भासुरमुल्लसद्भिः ।
 दधानमुच्चैस्तरमिद्वधातोः सुमेरुशृङ्गस्य समत्वमाप्तम् ॥ ९ ॥
 विभ्राणमुत्तुङ्गकपालमालां गङ्गां जटाजूटतलं भजन्तीम् ।
 गौरौ तदुत्सङ्गजुषं हसन्तीमिव स्वर्णैः शरदभ्युमैः ॥ १० ॥
 गङ्गातरङ्गैः प्रतिविम्बितैर्बभूवभवन्तं शिरसा सुध्रांशुम् ।
 चलन्मरीचिप्रचयैस्तुषारैर्गौरैर्दिग्द्योतिनमुद्वहन्तम् ॥ ११ ॥
 भालस्थले लोचनमेधमानं धामाधरीभूतरवोन्दुनेत्रम् ।
 युगान्तकालोचितहृद्यवाहं मीनध्वजशेषणमादधानम् ॥ १२ ॥
 सुवद्वया कण्डिकयेव नीलमाणिक्यमय्या कुतुकेन गौर्या ।
 नीलस्य कण्ठस्य परिस्फुरन्त्या कान्त्या महत्या च विराजमानम् ॥ १३ ॥
 महार्हरत्नाञ्चितयोरुदारस्फुरत्प्रभामण्डलयोः समन्तात् ।
 कर्णस्थिताभ्यां शशिभास्कराभ्यामुपासितं कुण्डलयोश्चलेन ॥ १४ ॥
 कालार्दिताणां त्रिदशसुराणां चितारजोभिः परिपाण्डुराङ्गम् ।
 महन्महेभाजिनमुन्नताभ्रप्रालेयशैलश्रियमुद्वहन्तम् ॥ १५ ॥
 पाणिस्थितव्रह्मकपालपात्रं वैकुण्ठकङ्कालकरालकायम् ।
 सुरास्थिकण्ठाभरणं रणान्तमलं त्रिशूलं कलयन्तमच्चैः ॥ १६ ॥

पुरातनीं ब्रह्मकपालमालां कण्ठे वहन्तं पुनराश्वसन्तीम् ।
 उद्गोर्णवेदां मुकुटेन्दुवर्षत्सुधौघसंज्ञावनलम्बसंज्ञाम् ॥ १७ ॥
 सलीलमङ्गस्थितया गिरीन्द्रपुत्र्या नवाद्यापदतुल्यभासा ।
 विराजमानं शरदभ्रखण्डं परिस्फुरन्त्याऽचिररोचिवेव ॥ १८ ॥
 दृप्तान्धकप्राणहरं पिनाकं गजासुरस्त्रीविधवात्वहेतुम् ।
 करेण गृह्णन्तमसह्यशूलं पुरासुरश्लेषणकैलिकारम् ॥ १९ ॥
 भद्रासनं काञ्चनपादपीठं महार्हमाणिक्यविभङ्गिचित्रम् ।
 अधिष्ठितं चन्द्रमरीचिगौरैरुद्दीप्यमानं चमरैर्गङ्गाभ्याम् ॥ २० ॥
 शस्त्रास्त्रविद्याभ्यसनैकसत्तैः सविस्मयैरेव गणैः सुदृष्टम् ।
 संवीज्यमानेऽम्बिकयाञ्चलेन सानन्दनिर्दिष्ट दृशंकुमारे ॥ २१ ॥ कुलकम्
 तथाविधं शैलसुताधिनाथं पुलोमपुत्रीदयितो निरीक्ष्य ।
 आसीत् क्षणं क्षोभपरोनु कस्य मनो न हि क्षुब्धति धामधाम्नि ॥ २२ ॥
 विकस्वराम्भोजवनश्रिया तं दृशं सहस्रेण निरीक्षमाणः ।
 सर्वाङ्गनेत्रो द्युपतिर्वभासे पुष्पोत्कराकीर्णश्वायभाखी ॥ २३ ॥
 दृष्ट्वा सहस्रेण दृशं महेशमभूत् कृतार्थः खलु तेन शुकः ।
 सर्वाङ्गजानेन्द्रदलं विपूरं पुरा प्रियालोकपरं विवेद ॥ २४ ॥
 ततः कुमारं कनकाद्रिसारं पुरन्दरः प्रेक्ष्य हृतास्त्रशस्त्रम् ।
 महेश्वरोपान्तिकवर्त्तमानं शत्रोर्जयाशां मनसा वबन्ध ॥ २५ ॥
 श्रीनोलकण्ठ ! द्युपतिः पुरोऽस्ति त्वयि प्रणामावसरं च पृच्छन् ।
 सहस्रेनेत्रोऽत्र भव त्रिनेत्र ! दृष्ट्वा प्रसादप्रवणो महेश ! ॥ २६ ॥
 इति प्रबद्धाञ्जलिरेव नन्दी निधाय कक्षाभिमि हेमदण्डम् ।
 प्रसादपात्रं पुरतो भविष्युमध्यन्धकारातिमुवाच वाचम् ॥ २७ ॥

युष्मत् ।

मुदाऽसुरारिं सुरसङ्घसेव्यं त्रैलोक्यसेव्यस्त्रिपुरासुरारिः ।
 प्रीत्या सुधासारविसारिणेव ततोऽनुजग्राह विलोकनेन ॥ २८ ॥
 किरीटकोटिच्युतपारिजातपुष्पेण भक्त्यानमितेन मूर्ध्ना ।
 स्वर्गैकवन्द्यो जगदेकदेवं ननाम देवः स सहस्रनेत्रः ॥ २९ ॥
 अनेकलोकैकनमस्क्रियार्हं महेश्वरं तं त्रिदिवेश्वरः सः ।
 भक्त्या नमस्कृत्य कृतार्थतायाः पात्रं पवित्रं परमं बभूव ॥ ३० ॥
 सुभक्तिभाजामधिपादपीठं प्रीताक्षिभिर्नम्रतरैः शिरोभिः ।
 ततः प्रणेषुः पुरतःसुराणां गणाः सशक्राः क्रमतः स्मरारिम् ॥ ३१ ॥
 गणोपनीते प्रभुणोर्पदिष्टे नृपासने हेममये पुरस्तात् ।
 प्रापोपविश्य प्रमदं सुरेन्द्रः प्रभुप्रसादो हि मुदे न कस्य ॥ ३२ ॥
 क्रमेण चान्येऽपि विलोकनेन सम्भाविताः सस्त्रितमीश्वरेण ।
 उपाविशंस्तोषविशेषभाप्ता दृग्गोचरे तस्य पुरः समेताः ॥ ३३ ॥
 अथाह देवो बलवैरिमुख्यान् गीर्वाणमुख्यान् करुणार्द्रचेताः ।
 कृताञ्जलीकानसुरैर्विधूतान् ध्वस्तप्रियान् शीर्णमुखानवेक्ष्य ॥ ३४ ॥
 अहो वतानन्तपराक्रमाणां दिवौकसां वीरवरायुधानाम् ।
 हिमोदविन्दुग्लपितस्य किं वः पद्मस्य दैन्यं दधते मुखानि ॥ ३५ ॥
 स्वर्गौकसः स्वर्गपरिच्युताः किं सुपुण्यराशौ सुमहत्तरेऽपि ।
 चिह्नं चिरोऽङ्गं वत यूयमेते निजाधिपत्यस्य परित्यजध्वम् ॥ ३६ ॥
 दिवौकसो देवगृहं विहाय मनुष्यसाधारणतामवाप्ताः ।
 यूयं कुतः कारणतश्चरध्वं महीभृतो मानधना महान्तः ॥ ३७ ॥
 अनन्यसाधारणसिद्धमुच्चैः सुदैवतं धाम निकामकामम् ।
 कस्मादकस्मान्निरगादयमाद्यैश्चिरार्जितं पुण्यमिवापवादात् ॥ ३८ ॥
 सुराः पुरारातिपुरो विवर्णं समीयिवांसं सममातुराणाम् ।
 तद्ब्रूत लोकत्रयजित्वरात् किं महासुरात् तारकतो विरुद्धम् ॥ ३९ ॥

पराभवं तस्य महासुरस्य निषेद्धकामोऽहमलम्भविष्णुः ।
 दावानलप्लोषविपत्तिमन्योऽरण्यस्य हतुं जलदात् प्रभुः किम् ॥ ४० ॥
 इतीरिते मन्मथमर्दनेन सुराः सुरेन्द्रप्रमुखा मुखेषु ।
 सान्द्रप्रमोदाः सुचिरस्मितेषु दधुः श्रियं सत्वरमाश्रयन्तः ॥ ४१ ॥
 ततो गिरीशस्य गिरां विताने जगाद लब्धेऽवसरे सुरेशः ।
 भवन्ति वाचोऽवसरे प्रयुक्ता ध्रुवं प्रविस्पष्टफलोदयाय ॥ ४२ ॥
 ज्ञानप्रदीपेन तमोऽपह्नेनाविनश्वरेणास्त्वलितप्रभेण ।
 भूतं भवद्भावि च यच्च किञ्चित् सर्वत्र सर्वं तव गोचरस्तत् ॥ ४३ ॥
 दुर्वारदोर्दुर्मददुःसहेन यत् तारकेणामरघस्मरेण ।
 तदीश ! नन्वात्मपदान्निरस्ता वयं दिवोऽमी वत किं न वेत्सि ॥ ४४ ॥
 विधेरमोघं सुवरप्रसादमासाद्य सद्यस्त्रिजगज्जिगीषुः ।
 सुरान् स जम्भारिमुखान् प्रचण्डदोर्दण्डदण्डो मनुते दृणाय ॥ ४५ ॥
 स्तुत्या पुरास्माभिरुपासितेन पितामहेनेति निरूपितं नः ।
 सेनापतिः संयति दैत्यमेनं पुरा स्मरारातिसुतो निहन्ति ॥ ४६ ॥
 अकामतोऽनन्तरमद्य यावत् सुरा अदान्तस्य पशभवार्त्तिम् ।
 विधेहिरे तस्य हृदन्तशूल्यमाक्षानियोगं त्रिदिवौकसोऽमी ॥ ४७ ॥
 त्रैलोक्यलक्ष्मीहृदयैकशूल्यं समूलमुत्खाय महासुरं तम् ।
 अस्माकमेघां पुरतो भविष्यदुःखापहारं युधि यो विधत्ते ॥ ४८ ॥
 महाहवे नाथ ! तवास्य सूनोः शस्त्रैः शितैः कृत्तशिरोधराणाम् ।
 महासुराणां रमणीविलापैर्दिशो दशैता मुखरीभवन्तु ॥ ४९ ॥
 महारणक्षौणिपशूषहारे कृतेऽसुरे तत्र तवात्मजेन ।
 वन्दिस्थितानां सुदृशां करोतु वेणिप्रमोकं सुरलोक एषः ॥ ५० ॥
 इत्थं सुरेन्द्रे वदति स्मरारिः सुरारिदुश्चेष्टितजातरोधः ।
 कृतानुकम्पस्त्रिदशेषु तेषु भूयः स भूताधिपतिर्बभावे ॥ ५१ ॥

अहो अहो देवगणाः सुरेन्द्रमुखाः शृणुध्वं वचनं ममैते ।
 विचेष्टते शङ्कर एष देवकार्याय सज्जः सकलं शुभाय ॥ ५२ ॥
 पुरा मयाकारि गिरीशपुत्राः प्रतिग्रहोऽयं नियतात्मनापि ।
 तत्रैकहेतुः खलु तद्भवेन वीरेण यद्वन्यत एष शत्रुः ॥ ५३ ॥
 अथोपपन्नं तदिता नियुज्य कुमारमेनं एतनापतित्वे ।
 निहन्तु शत्रुं सुरलोकमेष पुनातु भूयोऽपि सुरैः सुरेन्द्रः ॥ ५४ ॥

कुलकम् ।

इत्युदीर्य भगवान् स्वमात्मजं घोरसङ्गरमहोत्सवोत्सुकम् ।
 नन्दनेहि जय देवविद्विषः संयतीति निजगाद शङ्करः ॥ ५५ ॥
 प्रासनं पशुपतेस्तु कुमारः स्वीचकार शिरसा विनतेन ।
 सर्वथैव पितृभक्तिरतानामेष एव परमः खलु धर्मः ॥ ५६ ॥
 असुरयुद्धविधौ विबुधेश्वरे पशुपतौ वदति प्रियमात्मजम् ।
 गिरिजया मुमुदे सुतविक्रमे न किमु नन्दति संयति वीरस्तुः ॥ ५७ ॥
 सुरपरिवृढः प्रौढं वीरं कुमारमुमापते-
 बलवदमरारातिस्त्रीणां दृगञ्जनगञ्जनम् ।
 जगदभयदं सद्यः प्राप्य प्रमोदपरोऽभवद्
 ध्रुवमभिमते को वा पूर्णो मुदा न हि माद्यति ॥ ५८ ॥

इति श्रीकुमारसम्भवे कुमारसैनापत्यवर्णनं नाम

द्वादशः सर्गः ॥ १९ ॥

त्रयोदशः सर्गः ।



प्रस्थानकालोचितचारुवेधः स स्वर्गिवर्गेऽनुगम्यमानः ।
 ततः कुमारः शिरसा नतेन त्रैलोक्यभर्तुः प्रणनाम पादौ ॥ १ ॥
 जहीन्द्रशत्रुं समरेऽमरेशपदं स्थिरत्वं नय वीर ! वत्स ! ।
 इत्याशिषा तं प्रणमन्तमीशो मूर्ध्न्युपाधाय मुदाऽभ्यनन्दत् ॥ २ ॥
 प्रह्रीभवन् नम्रतरेण मूर्ध्ना नमस्काराङ्घ्रियुगं स मातुः ।
 तस्याः प्रमोदाश्रुपयःप्रपूरस्तस्याभवद्दीरवराभिषेकः ॥ ३ ॥
 तमङ्गमारोप्य सुता महाद्वेराश्लिष्य गाढं सुतवत्सला सा ।
 शिरस्युपाधाय जगाद शत्रुं जित्वा कृतार्थीकुरु वीरसू मासू ॥ ४ ॥
 उद्दामदैतेयविपत्तिहेतुः श्रद्धालुचेताः समरोद्भुरः सः ।
 आष्टच्छत्र भक्त्या गिरिजागिरिशौ ततःप्रतस्थेऽभि दिवं कुमारः ॥ ५ ॥
 देवं महेशं गिरिजां च देवीं ततः प्रणम्य त्रिदिवौकसोऽपि ।
 प्रदक्षिणीकृत्य सुरेशमुख्याः सुराः समस्तास्तमथानुजगमुः ॥ ६ ॥
 अथ व्रजद्विस्त्रिदशैः सरोधैः स्फुरत्प्रभाभासुरमण्डलैस्तैः ।
 ततो बभासे हरितोऽवकाशो दिवापि नक्षत्रगणैरिवोद्यैः ॥ ७ ॥
 रराज तैषां व्रजतां सुराणां मध्ये कुमारोऽधिककान्तिकान्तः ।
 नक्षत्रताराग्रहमण्डलानामिव त्रियामादयितो नभोऽन्तः ॥ ८ ॥
 गिरीशगौरीतनयेन सार्द्धं पुलोमपुत्रीदयितादयस्ते ।
 उत्तार्य नक्षत्रपथं मुहूर्त्तात् प्रपेदिरे लोकमथो मुनीनाम् ॥ ९ ॥
 तं स्वर्गलोकं चिरकालदृष्टं महासुरत्रासवशंवदत्वात् ।
 सद्यः प्रवेष्टुं न विषेहिरे तत् क्षणं व्यलम्बन्त सुराःसमस्ताः ॥ १० ॥

पुरो भव त्वं न पुरो भवाभि न वः पुरोगोऽस्मि पुरःसरस्त्वम् ।
 इत्थं द्विधा तेन कृते खवश्ये स्वर्गे प्रवेष्टुं कलहं वितेनुः ॥ ११ ॥
 सुरत्वरालोकनकौतुकेन मुदा सुविस्मेरविलोचनस्य ।
 दधुः कुमारस्य मुखारविन्दे दृष्टिं द्विषत्साध्वसकातरास्ते ॥ १२ ॥
 सहेलहासोद्भुरिताननेन्दुस्ततः कुमारः पुरतो निविष्टः ।
 स तारकापातमवेक्षमाणो रणप्रवीरोऽभि सुरानवोचत् ॥ १३ ॥
 भीत्याऽलमद्य त्रिदिवौकसोऽमी स्वर्गं भवन्तः प्रविशन्तु सद्यः ।
 अत्रैव मे दृक्पथमेतु शत्रुर्महासुरो यः खलु कालदृष्टः ॥ १४ ॥
 खर्लोकलक्ष्मीकचकर्षणाय दोर्मण्डलं यस्य बलातिचण्डम् ।
 इहैव तच्छोणितपानकेलिमङ्गाय कुर्वन्तु शरा ममैते ॥ १५ ॥
 शक्तिर्ममासावहृतप्रचारा प्रभावसारा सुमहःप्रसारा ।
 खर्लोकलक्ष्म्या विपदा सहारेः शिरोहरन्ती दिशतां सुखं वः ॥ १६ ॥
 इत्यन्धकारातिसुतस्य दैत्यबधाय बद्धोत्सवमानसस्य ।
 सर्वं सुविस्मेरमुखारविन्दं गीर्वाणवृन्दं वचसा ननन्द ॥ १७ ॥
 सान्द्रप्रमोदः पुलकोपगूढः सर्वाङ्गसंलग्नसहस्रनेत्रः ।
 तयोत्तरीयेण निजाम्बरेण निर्मञ्चनं चारु चकार शक्रः ॥ १८ ॥
 घनप्रमोदाश्रुगणितु ताक्षैर्मुखैश्चतुर्भिः प्रचुरप्रमोदः ।
 क्रमाचुचुन्वे विधिरादिरुद्धः बडाननं घटसु शिरःसु हृषात् ॥
 दिव्यवयसस्य वचो वरार्थं तदधनन्दन् किल नारदाद्याः ॥ १९ ॥
 षट्पदम् ।

ततः सुराः शक्तिधरस्य तस्यावष्टम्भतः साव्यसमुत्थजन्तः ।
 आनन्दयन् वीर ! जयेति वाचा गन्धर्वविद्याधरसिद्धसङ्घाः ॥ २० ॥
 सुसाधु साध्वित्वभितः प्रशस्य मुदा कुमारं त्रिपुरासुरारेः ।
 निर्मञ्चनं चक्रुरुत्तरीयैश्चामीकरीयैर्निजवल्कलैश्च ॥ २१ ॥

अथाभिष्टे गिरिजासुतस्य पुरन्दरारातिजयं चिकीर्षाः ।
 सुरा निरीयुस्त्रिपुरं दिधक्षोरिव स्मरारेः प्रमथाः समन्तात् ॥ २२ ॥
 सुराङ्गनानां जलकैलिभाजां प्रक्षालितः सन्ततमङ्गरागैः ।
 प्रपेदिरे पिङ्गरवारिपूरां स्वर्गौकसः स्वर्गधुनीं पुरस्तात् ॥ २३ ॥
 दिग्दन्तिनां वारिविहारलीलां कराद्वैर्भीमवराहयूथैः ।
 आशंसयन् सादरमद्रिपुत्रीमहेशपुत्राय पुरः पुरोगाः ॥ २४ ॥
 स कार्तिकेयः पुरतः परीतो वियच्चरैर्लोलतरैस्तरङ्गैः ।
 आस्रावयन्तीं मुञ्जराजलश्रेणीस्तरुणां गुस्तीरजानाम् ॥ २५ ॥
 लोलालसाभिः सुरकन्यकाभिर्हिरण्यहंसाभिस्ताभिश्चैः ।
 माणिक्यगर्भाभिरुपाहिताभिः प्रकीर्णतीरां वरवेदिकाभिः ॥ २६ ॥
 सौरभ्यलुब्धभमरावकीर्णैर्हिरण्यहंसावलिकैलिलोलैः ।
 चामीकरीयैः कमलैर्विनिद्रैश्चुत्रैः परागैः परिपिङ्गतोयाम् ॥ २७ ॥
 कुतूहलाद्द्रुमुपागताभिस्तीरे स्थिताभिः सुरकन्यकाभिः ।
 अभ्युर्मिराजि प्रतिबिम्बिताभिर्मुदं दिशन्तीं व्रजतां जनानाम् ।
 ननन्द शक्रश्चिरकालदृष्टां विलोक्य सद्यः सुरदीर्घिकां ताम् ।
 अपूर्वदृष्टामिव लोकमानः स विस्मयस्मेरविलोचनोऽभूत् ॥ २८ ॥
 उपेत्य तां तत्र किरीटकोटिन्यस्ताञ्जलिर्भक्तिपरः कुमारः ।
 गीर्वाणद्वन्दैः प्रणुतां प्रणुत्य नम्रेण मूर्ध्ना नमितो ववन्दे ॥ ३० ॥
 प्रपाटितस्मेरसरोजराजिः पुरः परीरम्भमिलन्महोर्मिः ।
 कपोलपालिश्रमवारिहारी भेजे गुहं खःसरितः समीरः ॥ ३१ ॥
 ततो जवान्नन्दननामधेयं लीलावनं जम्भजितः पुरस्तात् ।
 विभिन्नभोग्नतशाखिसङ्घं घेक्षाच्चकार स्मरशत्रुसूनुः ॥ ३२ ॥
 सुरद्विषोपस्र तमेवमेव वनं बलस्य द्विषतो गतश्चि ।
 इत्थं विचिन्त्याखणलोचनोऽभूद्भूभङ्गदुष्प्रेक्ष्यमुखः स कोपात् ॥ ३३ ॥

निलू नलीलौपवनामपश्यदसच्चरीभृतविमानमार्गाम् ।
 विध्वस्तसौख्यप्रचयां प्रमृष्टविश्वैकसाराममरावतीं सः ॥ ३४ ॥
 गर्भश्रियं वैश्वराभिभूतां दशां सुदीनामभितो दधानाम् ।
 नारीमवीरामिव तामवेक्ष्य स गाढमन्तःकरणापरोऽभूत् ॥ ३५ ॥
 दुस्त्रेष्टिते देवरिपौ सरोषस्तस्यां विषसः समराये चोत्कः ।
 तथाविधां तां च विवेश पश्यन् सुरैः सुराधीश्वरराजधानीम् ॥ ३६ ॥
 दैत्येन्द्रदन्तावलदन्तघातैः क्षुप्तान्तरस्ताटिकहर्म्यपङ्क्तीः ।
 महाहिनिर्मोकपिण्डजालाः संवीक्ष्य तस्यां विषसाद सद्यः ॥ ३७ ॥
 उत्कीर्णचामीकरपङ्कजानां दिग्दन्तिदानद्रवदूषितानाम् ।
 हिरण्यहंसप्रजवर्जितानां तदीयवैदूर्यमहाशिलानाम् ॥ ३८ ॥
 आविर्भवद्भालटणाच्चितानां तदीयलीलागृहदीर्घिकाणाम् ।
 छुदुर्दशां वीक्ष्य विरोधिजातां विषादवैलक्ष्यभरं बभार ॥ ३९ ॥

युग्मम्

षट्दन्तिदन्तक्षतर्हमभित्ति सुतन्तुजालाकुलरत्नजालम् ।
 निन्ये सुरेन्द्रेण पुरोगतेन स वैजयन्ताभिधमात्मसौधम् ॥ ४० ॥
 निर्दिष्टवर्त्मा विबुधेश्वरेण सुरैः समग्रैरनुगम्यमानः ।
 स प्राविशत् तद्विविधात्मरश्मिच्छन्नेन सोपानपथेन सौधम् ॥ ४१ ॥
 निरर्गकल्पद्रुमतोरणाङ्गं स पारिजातप्रसवखजाण्डम् ।
 दिव्यैः कृतस्रस्त्ययनो मुनीन्द्रैरन्तः कुमारः प्रमदं प्रपेदे ॥ ४२ ॥
 पादौ महर्षेः किल कश्यपस्य कुलादिष्टद्वयस्य सुरासुराणाम् ।
 प्रदक्षिणीकृत्य कृताङ्गलिः स षड्भिः शिरोभिर्विनतैर्वन्दे ॥ ४३ ॥
 स देवमातुर्जगदेकवन्द्यौ पादौ तथैव प्रणनाम कामम् ।
 मुनेः कलत्रस्य च तस्य भक्त्या प्रङ्गीभवन् शैलसुतातनूजः ॥ ४४ ॥

स कश्यपः सा जननी सुराणां तमेधयामासतुराशिषा द्वौ ।
यथाऽनयाऽनेकजगज्जिघीषुं जेता मृधे तारकमुग्रवीर्यम् ॥ ४५ ॥
तद्दर्शनार्थं समुपेयुषीणां स देवतानामदितिश्रितानाम् ।
प्रादौ ववन्दे विनयेन तास्तमाशीर्वचोभिः पुनरभ्यनन्दन् ॥ ४६ ॥
पुलोमपुत्रीं विबुधाधिभर्तुस्ततः शचीं नाम कलत्रमत्र ।
नमश्चकार स्मरश्चतुस्तनुस्तमाशिषा सा समुपाचरच्च ॥ ४७ ॥
अथादितिप्राग्रमुखाः समेताः स मातृकाः सप्त घनघमोदाः ।
उपेत्य भक्त्या नमति स्म शर्वपुत्राय तस्मै ददुराशिषस्ताः ॥ ४८ ॥
समेत्य सर्वे मुदमादधाना महेन्द्रमुख्यास्त्रिदिवौकसोऽत्र ।
आनन्दकल्लोलितमानसास्ते तमभ्यषिञ्चन् पृतनाधिपत्ये ॥ ४९ ॥

सकलविबुधलोकः खस्तनिःश्रेष्ठशोकः
कृतरिपुविजयाशः प्राप्तयुद्धावकाशः ।
अकृत हरसुतेनानन्तवीर्येण तेना
खिलविबुधचमूनां प्राप्य लक्ष्मीमनूनाम् ॥ ५० ॥

इति श्रीकुमारसम्भवे महाकाव्ये कवीन्द्रकालिदासकृतो कुमार-
सैनापत्याभिषेको नाम त्रयोदशः सर्गः ॥ १४ ॥

चतुर्दशः सर्गः ।

रणात्सुकेनान्धकश्चतुस्तनुना खयं प्रयुक्तैस्त्रिदशैर्जयेषुणा ।
महामुगं तारकसंचितं द्विषं प्रसह्य हन्तुं समनह्यत द्रुतम् ॥ १ ॥

स दुर्निवारं मनसोऽतिवेगिनं जयश्रियः सङ्गमनं सुदुःसहम् ।
 विजित्वरं नाम तदा महारथं धनुर्द्धरः शक्तिधरोऽध्यरोहत ॥ २ ॥
 सुरालयश्रीविपदां निवारणं सुरारिसम्पत्परितापकारणम् ।
 केनापि दध्रेऽस्य विरागदारणं सुचारु चामीकरधर्मवारणम् ॥ ३ ॥
 शरद्वलच्चन्द्रमरोचिरोचिभिः स वीज्यमानो वरचारुचामरैः ।
 पुरःसरैः किन्नरमिद्धचारणैः रणोत्सुकोऽस्तूयत वारुभिरुच्चकैः ॥ ४ ॥
 प्रयाणकालोचितचारुवेषभट्टवज्रं वहन् पर्वतपक्षदारणम् ।
 ऐरावतं स्फाटिकशैलसोदरं ततोऽधिरुह्य द्युपतिस्तमभ्यगात् ॥ ५ ॥
 तमन्वगच्छद् गिरिः सोदरं मरोद्धुरं मेघमधिमितः शिखी ।
 विरोधिविद्वेषरुषाऽधिकं ज्वलन्महामहौजस्तरसा युधे दधे ॥ ६ ॥
 नवेन्द्रनोलाचलचण्डविग्रहे विषाणविध्वस्तमहाशिलोच्चये ।
 स्थितोऽतिमत्ते महिषेऽसुभीषणो रणोत्सुको दण्डधरस्तमभ्यगात् ॥ ७ ॥
 मरोद्धतः प्रेतवराधिरौहणस्तमन्वकद्वेषितनूजमभ्यगात् ।
 महासुरद्वेषविशेषभीषणः सुरोषणश्चण्डरणाय नैर्ऋतः ॥ ८ ॥
 नवोदयस्तोरणधोरदर्शनं युधेऽधिरूढो मकरं महत्तरम् ।
 दुर्वारपाशो वरुणो रणोत्सवणं तमन्वियाय त्रिपुरान्तकात्मजम् ॥ ९ ॥
 दिगम्बराद्रिक्रमणोत्सवणं क्षणान् मृगं महीयांसमरुद्धविक्रमम् ।
 अधिमितः सङ्गरकेलिजालसं मरुन्महेशात्मजमभ्यगाद्भुतम् ॥ १० ॥
 विरोधिनां शोणितपारणैधिणीं गदामनूनां नरवाहनो वहन् ।
 महाहवाम्भोधिविगाहनोद्धतं धियासुमभ्यागमदीशनन्दनम् ॥ ११ ॥
 महाहनिर्बद्धजटाकलापिनो ज्वलत्त्रिशूलप्रवरायुधा युधि ।
 रुषा तुषाराद्रिसखं महावृषं ततोऽधिरूढास्तमयुः पिनाकिनः ॥ १२ ॥
 अन्येऽपि सन्नद्ध महामहोत्सवश्रद्धालवः स्वर्गिगणास्तमन्वयुः ।
 स्ववाहनानि प्रवराण्यधिमिताः प्रमोदविस्मेरमुखाम्बुजश्रियः ॥ १३ ॥

उद्दण्डहेमध्वजदण्डसङ्कुलाञ्चलदिचित्रातपवारणोत्पणाः ।

घनाघनाः स्यन्दनघोषभीषणाः करीन्द्रघण्टारवचण्डचीत्कृताः ॥ १४ ॥

स्फुरद्दिचित्रायुधकान्तिकन्दलैरुद्योतिताग्नावलयाम्बरान्तराः ।

दिवौकसां सोऽनुवहन् महाचमूः पिनाकपाणेस्तनयस्ततो ययौ ॥ १५ ॥

युग्मम् ।

कोलाहलेनोच्छ्रिता दिवौकसां महाचमूनां गुरुभिर्धजाग्रैः ।

घनैर्निरुच्छ्वासमभूदलन्तरां दिङ्मण्डलम् योमतलं महीतलम् ॥ १६ ॥

सुरारिलक्ष्मीपरिकम्पहेतवो दिक् चक्रवालप्रतिनादमेदुराः ।

नभोन्तकुक्षिम्बरयो घनस्वना निहन्यमानैः पटहैर्वितेनिरे ॥ १७ ॥

प्रमथ्यमानार्णवगर्जितस्वनैर्वरारिनारीगणगर्भपातनैः ।

नभश्चमूधूलिकुलैरिवाकुलैररास गाढं पटहप्रतिस्वनैः ॥ १८ ॥

क्षिप्तं रथैर्वाजिभिराहतं खुरैः करीन्द्रकर्णैः परितः प्रसारितम् ।

धृतं घनैः काञ्चनशैलजं रजो वातैर्हतं योम ससार तत् क्रमात् ॥ १९ ॥

खातं खुरै रथतुरङ्गपुङ्गवैरुपत्यकानां कनकस्थलीरजः ।

गतं दिगन्तान् प्रखुरैः समीरणैर्दाहभ्रमं भूरि बभार भूयसा ॥ २० ॥

अधस्तथोर्ध्वं पुरतोऽथ पृष्ठतोऽभितोऽपि चामीकररेणुरुचकैः ।

चमूषु सर्पन् मरुदाहतेऽहरत् तत्कालबालातपवैभवं बज्र ॥ २१ ॥

बलोद्धतं काञ्चनभूमिजं रजो बभौ दिगन्तेषु नभस्तले स्थितम् ।

अकालसन्ध्याघनरागपिङ्गितं घनं घनानामिव वन्दमुद्यतम् ॥ २२ ॥

हेमावनीषु प्रतिविम्बमात्मनो मुज्जर्विलोकाभिमुखं महागजाः ।

रसातलोत्तीर्णगजभ्रमेण ते दन्तप्रकाण्डप्रहतानि तेनिरे ॥ २३ ॥

मुजातसिन्दूरपरागपिञ्जरैः कलं चलद्भिः सुरसैन्यसिन्धुरैः ।

शुद्धासु चामीकरशैलभूमिषु व्यट्श्रयत स्वं प्रतिविम्बमग्रतः ॥ २४ ॥

इति क्रमेणामरराजवाहिनी महाहवारम्भत्रिलासलालसा ।
 अवातरत् काञ्चनशैलतो द्रुतं कोलाहलाद्यत्तिविभूतकन्दरा ॥ २५ ॥
 महाचमूनां करिचण्डचीत्कृतैर्विलोचघटाक्वाणितेपट्टं हितैः ।
 सुरेन्द्रशैलेन्द्रमहागुह्याशयाः सिंहा महास्वप्रसुखं न तव्यजुः ॥ २६ ॥
 गम्भीरभेरीध्वनितैर्भयङ्करैर्महागुह्यान्तःप्रतिनादमेदुरैः ।
 महारथानां गुह्यादनिःस्वनैरनाकुलैस्तैर्मगराजताऽपि किम् ॥ २७ ॥
 समुच्छ्रितेन त्रिदिवौकसां चमूरवेण तेनाद्रितटान्तदारिणा ।
 प्रपेदिरे केसरिणोऽधिकं मदं खवीरलक्ष्मीमगराजतावशात् ॥ २८ ॥
 भिया सुरानीकविमर्दजन्मना विदुद्रुवुर्दूरतरं द्रुतं मृगाः ।
 गुहागुह्यान्तानभिख्य हेलयो तस्युर्विनिःशङ्कतरा मृगाधिपाः ॥ २९ ॥
 विलोकिता कौतुकिनाऽमरावती जनेन जातप्रमदेन दूरतः ।
 सुराचलप्रान्तभूवि प्रपेदिरे सुविस्तृतायां प्रसरं न सैनिकाः ॥ ३० ॥
 भुवं विगाह्य प्रययौ महाचमूः क्वचिन्न मान्ती दिवमभ्यगात् ततः ।
 अखर्वगन्धर्वपुरोदयभ्रमं बभार भूम्ना सुतरामितस्ततः ॥ ३१ ॥
 * महास्वनः सैन्यविमर्दसम्भवः कर्णान्तमूलङ्कषतामुपेयिवान् ।
 पयोनिधेः क्षुब्धतरस्य मन्थनो बभूव भूम्ना भुवनोदरम्भरिः ॥ ३२ ॥
 महागजानां मुखं हितैः शतैः सुहेषितैर्घोरतरैश्च वाजिनाम् ।
 घनै रथानां चलचण्डचीत्कृतैस्तिरोहितोऽभूत् पटहस्य निःस्वनः ॥ ३३ ॥
 महासुराणामवरोधयोषितां कचाक्षिपक्षस्तनमण्डलेषु च ।
 ध्वजेषु नागेषु रथेषु वाजिषु क्षणेन तस्यै सुरसैन्यजं रजः ॥ ३४ ॥
 चलैर्विलोक्य स्थगितार्कमण्डलैश्चमूरजोभिर्निचितं नभस्तलम् ।
 अवापि हंसैरभिमानसं घनभ्रमेण सानन्दमनर्त्ति केकिभिः ॥ ३५ ॥

* रवः प्रगल्भाहतभेरिसम्भव इत्युज्जलदत्तसम्मतम् ।

सान्निः सुरानीकरजोभिरम्बरे नवाम्बुदानीकविलासिभिः श्रिते ।
 चकाश्रिरे खर्गमयध्वजव्रजाः परिस्फुरन्तस्तडितां गणाश्च ॥ ३६ ॥
 विलोक्य धूलीपटलैर्भृशं भृतं द्यावापृथिव्योरलमन्तरं महत् ।
 किमूर्ध्वतोऽधः किमधस्तदूर्ध्वतो रजोभुपैतीति जनैरतर्क्यत ॥ ३७ ॥
 नोर्ध्वं नचाधो न पुरो न पृष्ठतो न द्यौश्चतोऽभूत् खलु चक्षुषोगतिः ।
 सूच्यप्रभिन्नैः पृतनारजोभरैः सुनिर्भरं प्राणिगणस्य सर्वतः ॥ ३८ ॥
 दिगन्तदन्तावलदानहारिभिर्विमानरन्ध्रप्रतिनादमेदुरैः ।
 अनेकवाहध्वनितैरनारतैर्जगज्ज गाढं गुरुभिर्नभस्थलम् ॥ ३९ ॥
 उद्दामदानद्विपलंहितैः श्रुतैर्नितान्तमुत्तुङ्गतुरङ्गहेषितैः ।
 चलद्ध्वजस्यन्दननेमिनिःखनैरभून्निखच्छ्वासमयाकुलं नभः ॥ ४० ॥
 महागजानां गुरुभिस्तु गर्जितैर्विलोघघटारणितै रणोज्ज्वलैः ।
 वोरप्रभेदैः प्रमदप्रमेदुरैर्वाचालतामादधिरेतरां दिशः ॥ ४१ ॥
 दन्तीन्द्रदानाम्बुधिवारिवीचिभिः सद्योऽपि नद्यो बद्ध ताः पुपूरिरे ।
 धारारजोभिस्तुरगैः क्षितिर्भृता या पङ्क्तामेत्य रथैः स्थलीकृता ॥ ४२ ॥
 निम्नप्रदेशाः स्थलतामुपागमन् निम्नत्वमुच्चैरपि सर्वतः स्थलम् ।
 तुरङ्गमाणां व्रजतां खुरैः क्षिती रथैर्गजेन्द्रैः परितः समीकृता ॥ ४३ ॥
 नभोदिगन्तप्रतिघोषभीषणैर्महामहोभृत्तटदारणोज्ज्वलैः ।
 पयोधिनिर्धून्ननकेलिभिर्जगद् बभूव भेरीखनितैः समाकुलम् ॥ ४४ ॥
 इतस्ततो वातविधूतचञ्चलैरारोधिताशागमनैर्ध्वजांशुकैः ।
 लघुकणत्काञ्चनकिङ्किणीकुलैरमज्जि धूलीजलधौ नभोगतैः ॥ ४५ ॥
 घण्टारवैरौद्रतरैर्निरन्तरैर्विह्वलैर्गर्जरवैः सुभैरवैः ।
 मदद्विपानां प्रथयाम्बभूविरे न वाहिनीनां पटहस्य निःस्रनाः ॥ ४६ ॥
 करालवाचालरवैस्त्वमूरवैः सस्ताम्बरा वीक्ष्य रजस्रला दिशः ।
 तिरोबभूवे गह्वने दिनेश्वरो रजोऽन्धकारे परितः कुतोऽप्यसौ ॥ ४७ ॥

आक्रान्तपूर्वा रभसेन सैनिकैर्दिगङ्गनाद्योमरजोऽभिदूषिता ।
भेरीरवाणां प्रतिशब्दितैर्घनैर्जगर्ज गाढं गुरुमत्सरादिव ॥ ४८ ॥
गुरुसमीरसमीरितभूधरा इव गजा गगनं विजगाहिरे ।
गुरुतरा बज्रवारिभराद्धना भुवमतीव नमन्तइवाभवन् ॥ ४९ ॥

वरतरसुरलोकानल्पसंहारकाले
निरवधयइवाम्भोराग्रयो घोरघोषाः
गुरुतरपरिमज्जद्भूमृतो देवसेना
वष्टुरपि सुपूर्णव्योमभूम्यन्तरालाः ॥ ५० ॥

इति श्रीकुमारसम्भवे महाकाव्ये कवीन्द्रकालिदासकृतौ
सेनाप्रयाणं नाम चतुर्दशः सर्गः । १४ ।

पञ्चदशः सर्गः ।



सेनापतिं नन्दनमन्थकद्विषो युद्धे पुरस्कृत्य बलस्य शात्रवः ।
सैन्यैरुपैतीति सुरद्विषां पुरोऽभूत् किंवदन्ती हृदयस्य कम्पिनी ॥ १ ॥
चमूपतिं मन्मथमर्दनात्मजं विजित्वराभिर्विजयश्रिया श्रितम् ।
श्रुत्वा सुराणां घृतनाभिरागतं चित्तैश्चिरं चुक्षुभिरे महासुराः ॥ २ ॥
समेत्य दैत्याधिपतेः पुरःस्थिताः किरीटबद्धाञ्जलयः प्रणम्य ते ।
न्यवेदयन् मन्मथशत्रुसूनुना युयुत्सुना जम्भजितं समागतम् ॥ ३ ॥
दासीकृताशेषजगत्त्रयं तु मां जिगाय युद्धे कतिशः शचीपतिः ।
गिरीशपुत्रस्य बलेन साम्प्रतं ध्रुवं विजेतेति सकाकु सोऽहसत् ॥ ४ ॥
ततः क्रुधा विस्फुरिताधराधरः स तारको दर्पितदोर्बलो बलात् ।
युद्धे त्रिलोकीजयकेलिलालसः सेनापतीन् सन्नहनार्थमादिशत् ॥ ५ ॥

महाचमूनामधिपाः समन्ततः सन्नह्य सद्यः सुतरामुदायुधाः ।
 तस्युर्विनम्रचितिपालसङ्कुले तदङ्गणद्वारि वह्निःप्रकोष्ठके ॥ ६ ॥
 स द्वारपालेन पुरः प्रदर्शितान् द्रुतानतीन् वाहवरानधिष्ठितान् ।
 महाहवाम्भोधिविधूननोद्धतान् ननन्द पश्यन् एतनाधिपान् बहून् ॥ ७ ॥
 ततो बलारातिबलातिश्रातनं दिग्दन्तिदानद्रवताननिःस्वनम् ।
 महीधराम्भोधिनिवारितक्रमं ययौ रथं घोरमथाधिरुह्य सः ॥ ८ ॥
 युगक्षयक्षुब्धपयोधिनिःस्वनाञ्चलत्पताकाकुलवारितातपाः ।
 धरारजोग्रस्तदिगन्तभास्कराः प्रति प्रयातुं एतनास्तमन्वयुः ॥ ९ ॥
 चमूरजः प्राप दिगन्तदन्तिनां महासुरस्याभिसुरं प्रसर्पतः ।
 दन्तप्रकाण्डेषु सितेषु शुभ्रतां कुम्भेषु दानाम्बुधनेषु पङ्कताम् ॥ १० ॥
 महीभृतां कन्दरदारणोत्पणैस्तद्वाहिनीनां पटहस्वनैर्घनैः ।
 उद्देजिताञ्चक्षुभिरे महार्णवा नभःस्ववन्ती सहसाऽभ्यवर्द्धत ॥ ११ ॥
 सुरारिनाथस्य महाचमूस्वनैर्विगाह्यमाना तुमुलैः सुरापगा ।
 अभुञ्चितैर्हर्मिप्रतैरवारितैरक्षालयन्नाकनिकेतनावलीः ॥ १२ ॥
 अथ प्रयाणाभिमुखस्य नाकिनां द्विषः पुरस्तादशुभौघदायिनी ।
 मुहुर्महार्ष्टिपरम्परा परा परापतन्मृत्युमहापताकिनी ॥ १३ ॥
 भविष्यदैत्याग्रनकेलिकामिनी द्युपक्षिणां घोरतरा परम्परा ।
 दधौ पदं द्योमि सुरारिवाहिनीरूपयुपर्थेऽथ निवारितातपा ॥ १४ ॥
 मुहुर्विभिन्नातपवारणध्वजञ्चलद्राधूलिकुलाकुलेक्षणः ।
 जनाश्रमातङ्गमहारथव्रजानवेक्षमाणः प्रसभं प्रभञ्जनः ॥ १५ ॥
 सद्योविभिन्नाञ्जनपुञ्जसन्निभा मुखैर्विघाग्निं विकरन्त उच्चकैः ।
 पुरः परोत्पातमहाभुजङ्गमा भयङ्कराकारभृतो भृशं ययुः ॥ १६ ॥
 मिलन्महाभीमभुजङ्गभीषणं प्रभुर्दिनानां परिवेषमादधौ ।
 महासुरस्य द्विषतो नु मत्सरादिवात्तमास्यं प्रयतुर्भयङ्करम् ॥ १७ ॥

त्विधामधीशस्य पुरोऽभिमखलं शिवाः समेताः परुषं ववाशिरै ।
 सुरारिराजस्य रणान्तशोणितं प्रसह्य पातुं द्रुतमुत्सुका इव ॥ १८ ॥
 दिवापि तारास्तरलास्तदानिशं परापतन्तीः परितोऽभिवाहिनीम् ।
 विलोक्य लोको मनसा व्यचिन्तयत् प्राणावयान्तं यसनं सुरद्विषः ॥ १९ ॥
 चलद्भिरुच्चैरभितः प्रभाभरैरुद्भासिताशेषदिगन्तराम्बरम् ।
 रवेण रौद्रेण दिगन्तदारणं पपात वध्नं नभसो निरम्बदात् ॥ २० ॥
 ज्वलद्भिरङ्गारचयैर्नभस्तलं ववर्ध गाढं सह शोणितास्थिभिः ।
 धूमं ज्वलन्त्यो व्यसृजन् मुखे रजो दधुर्दिशो रासभकण्ठधूसरम् ॥ २१ ॥
 निर्घातघोषो गिरिशृङ्गघातनो धराम्बराशकुहरोदरम्भरिः ।
 बभूव भूम्ना श्रुतिभित्तिभेदनः प्रकोपिकालोर्जितगर्जितस्वनः ॥ २२ ॥
 चलन्महेभं प्रपतत्तुरङ्गमं परस्परस्निग्धजनं समन्ततः ।
 संचुभ्यदम्भोधि विभिन्नभूधरं पुरो द्विषोभूद्वनिप्रकम्पनम् ॥ २३ ॥
 ऊर्ध्वोद्धतास्या रविदत्तदृष्टयः समेत्य सर्वे सुरविद्विषः पुरः ।
 श्वानः खरेण श्रवणान्तशातिना मिथो रुदन्तः करुणेन निर्ययुः ॥ २४ ॥
 इति प्रपश्यन् परिणामदारुणां महत्तरां गाढमरिष्टसन्ततिम् ।
 दुर्दैवदृष्टो न खलो निवर्तते क्रुधा प्रयाणव्यवसायतोऽसुरः ॥ २५ ॥
 अरिष्टमाशङ्कन् विपाकदारुणं निवार्यमाणो विविधैर्महाऽसुरैः ।
 पुरः प्रतस्थे महतां वृथा भवेदसद्यह्वान्यस्य हितोपदेशना ॥ २६ ॥
 क्षितौ निरस्तं प्रतिकूलवायुना तदीयचामीकरघर्मवारणम् ।
 रराज मृत्योरिव पाराणाविधौ प्रकल्पितं राजतपानभाजनम् ॥ २७ ॥
 विजानता भावि शिरोविकर्त्तनं खस्तेन शोकादिव तस्य मौलिना ।
 मुज्जर्गलद्भिस्तरलैरलन्तरामरोदि मुक्ताफलवाष्पविन्दुभिः ॥ २८ ॥
 निर्वार्यमाणैरभितोऽनुयायिभिर्यहीतुकामैरिव तं मुज्जर्मुज्जः ।
 अपाति गृध्रैरभिमौलि चाकुलैस्तस्याननूत्यानविनाशदर्शिभिः ॥ २९ ॥

सद्यो निष्कृताञ्जनसोदरं क्वचित् फणामणिप्रज्वलदं शुभगडलम् ।
निर्यद्विषोष्काततगर्भफूत्कृतं ध्वजे जनस्तस्य महाहिमैक्षत ॥ ३० ॥
रघस्य केशावलिकर्णचामरान् ददाह वाणासनवालवालधीन् ।
अखण्डनश्चण्डतरो ज्ञताशनस्तस्यातनुस्यन्दनधूर्युगोदृतः ॥ ३१ ॥
इत्याद्यनिर्घैरशुभोपदेशिभिर्विहन्यमानोऽप्यसुरः पुनः पुनः ।
यदा मदान्धो न च विन्यवर्त्तताम्बरे तदाऽभून्मरुतां सरस्वती ॥ ३२ ॥
मदान्ध ! मागा भुजदण्डचण्डिमावलेपतो मन्मथशत्रुस्त्रुणा ।
सुरैः सनाथैस्त्रिदिवेश्वरादिभिरुसमं समन्तात्समरे विजित्वरैः ॥ ३३ ॥
महासुरैः षड्दिनजातमात्रको निदाघधामेव निशातमोभरैः ।
विमुह्यते सोऽभिमुखं न सङ्गरे कुतस्त्रियं तेन समं विरोधिता ॥ ३४ ॥
अभ्रंलिहैः प्रदङ्गशतैः समन्ततो दिक्चक्रवालस्थगितस्य भूभृतः ।
क्रौञ्चस्य रन्ध्रं स्वशरैर्विनिर्ममे येनाहवे तेन कुतः समो भवान् ॥ ३५ ॥
लब्ध्वा धनुर्वेदमनङ्गविद्विषस्त्रिसप्तकृत्यः समरे महीभुजाम् ।
क्षताभिषेकोरुधिराम्बुभिर्घनैः स्वक्रोधवक्त्रिं शमयाम्बभूव यः ॥ ३६ ॥
न जामदग्नयः क्षयकालरात्रिकृत् स क्षत्रियाणां समराय वल्गति ।
येन त्रिलोकीतिलकेन तेन ते कुतोऽवकेशी सह विग्रहग्रहः ॥ ३७ ॥

युगम् ।

श्रुत्वेति वाचं वियतो गरीयसीं क्रोधादहङ्कारपरो महासुरः ।
प्रकम्पिताशेषजगत्त्रयोऽपि सः नाकम्पतोच्चैर्दिवमभ्यगात्ततः ॥ ३८ ॥
त्यजाशु दर्पं मदमूढ ! मा स्म गाः स्मरारिस्त्रुनोर्वरशक्तिगोचरम् ।
तमेव नूनं शरणं व्रजाधुना जगत्प्रवीरं सुचिराय जीव तत् ॥ ३९ ॥
किं ब्रूय हे व्योमचरा ! महासुरा ! मखारिस्त्रुप्रतिपक्षवर्त्तिनः ।
मदीयवाणव्रणवेदनामहोऽधुनैव विस्मृत्य गताः सपृष्ठतः ॥ ४० ॥

कटुखरैरीरयथास्मरास्थिताः शिशोर्वलात् षड्दिनजातकस्य किम् ।
 श्वानः प्रवृत्ता इव कार्तिकीनिशि खैरं वनान्ते मृगधूर्तका इव ॥४१॥
 सङ्गेन वो भर्गतपस्विनः शिशुर्वराक एषोऽन्तमवाप्स्यति ध्रुवम् ।
 अतस्करं तस्करसङ्गतो यथा तद्वो निहन्मि प्रथमं ततस्त्वमम् ॥ ४२ ॥
 इतीरयत्यग्रतरं महासुरे महाकृपाणं कलयत्यलं ध्रुवम् ।
 परस्परोत्पीडितजानवो भयान्नभस्वरा दूरतरं विदुद्रुवुः ॥ ४३ ॥
 ततोऽवलेपाद्विकटं विहस्य सोऽभिकोशमाधादसिमंशुभासुरम् ।
 रथं द्रुतं प्रापय वासवान्तिकं वतेत्यवोचत्प्रति सारथिं द्रुतम् ॥ ४४ ॥
 मनोऽतिवेगेन रथेन सारथिं प्रणोदितेन प्रचलन्महासुरः ।
 ततः प्रपेदे सुरसैन्यसागरं भयङ्कराकारमपारमग्रतः ॥ ४५ ॥
 पुरः सुराणां एतनां प्रथीयसीं विलोक्य वीरः पुलकं प्रमोदजम् ।
 बभार भूम्ना बज्रबाजदण्डयोः प्रचण्डयोः सङ्गरकेलिकौतुकी ॥ ४६ ॥
 ततोऽसुरेन्द्रानुचराश्चमूचरा रणान्तलीलारभसेन भूयसा ।
 पुरः प्रचेलुर्भनसोऽतिवेगिनोयुयुत्सुभिः किं समरे विलम्ब्यते ॥ ४७ ॥
 पुरःसरा देवरिपोश्चमूचराः सुरद्विषः सैन्यसमुद्रमभ्यगुः ।
 भुजं समुत्क्षिप्य सहैलमात्मनोऽभिधानमुच्चैरभितो न्यदवेयन् ॥ ४८ ॥
 पुरोगतं दैत्यचमूनहार्णवं दृष्ट्वाऽभितश्चक्षुर्भिरैखिलाः सुराः ।
 स्मरारिस्त्रनोर्नयनैककोणके ममौ पुरो भाविरणे हि हेलया ॥ ४९ ॥
 द्विषद्बलचासविसङ्कुलां चमूं दिवौकसामन्यकश्चनुन्दनः ।
 अपश्यदुद्दिश्य महाह्वे बलं प्रसादपीयूषधरेण चक्षुषा ॥ ५० ॥
 उत्साहिताः शक्तिधरस्य दर्शनान्मृधे महेन्द्रप्रमुखाः सुधाशिनः ।
 अहङ्गुषो जेतुमरीनरीरमन्न कस्य वीर्याथ वरस्य सङ्गतिः ॥ ५१ ॥
 परस्परं वच्च धरस्य सैनिका द्विषोऽपि योद्धुं प्रवरोद्धृतायुधाः ।
 वैमानिकैः आवितमानसत्क्रमाभिधानमीयुर्विजयैषिणो रणे ॥ ५२ ॥

संग्रामप्रलयाय सन्निपततो वेनामतिक्रामते।
 वन्दारामुरसैन्यसागरयुगस्यारोहदिग्व्यापिनः ।
 कालातिथ्यप्यु प्रदानबहलः कोलाहलः क्रोधिः
 शैलोल्लालतटीविघट्टनपटुर्ब्रह्माण्डकुक्षिम्भरिः ॥ ५६ ॥

इति श्रीकुमारसम्भवे महाकाव्ये सुरासुरसैन्यसङ्घट्टो नाम

पञ्चदशः सर्गः ॥ १२ ॥

षोडशः सर्गः ।



अयान्योन्यं विमुक्तास्त्रशस्त्रजालैर्भयङ्करम् ।
 युद्धमासीत् सुनासीरसुरारिवलयोर्दयोः ॥ १ ॥
 पत्तिः पत्तिमभीषाय रणाय रथिनं रथी ।
 तुरङ्गस्थं तुरङ्गस्थो दन्तिस्थं दन्तिनि स्थितः ॥ २ ॥
 पठिता वन्दित्वन्देन प्रवीरवीरुदावली ।
 क्षणं विलम्ब्य चित्तानि ददुर्युद्धोत्सुका अपि ॥ ३ ॥
 संग्रामानन्दवर्द्धिष्णौ विग्रहे पुलकाङ्किते ।
 आसीत् कवचविच्छेदो वीराणां मिलतां मिथः ॥ ४ ॥
 निर्दयं खड्गभिन्नेभ्यः कवचेभ्यः समुच्छ्रितैः ।
 आसन् व्योमदिशस्तूलैः पलितैरिव पाण्डुराः ॥ ५ ॥
 खड्गा रुधिरसंलिप्तास्त्रण्डांशुकरभासुराः ।
 इतस्ततोऽपि वीराणां वैद्युतं वैभवं दधुः ॥ ६ ॥
 विरुजन्तो मुखैर्ज्वाला भीमा इव भुजङ्गमाः ।
 विरुष्टाः सुभटैस्तुल्यैर्व्योम व्यानशिरैः शराः ॥ ७ ॥

गाढं वपूषि निर्भिद्य ध्वन्विनां निघ्नतां मिथः ।
 अशोणितमुखा भूमिं प्राविशन् दूरमाशुगाः ॥ ८ ॥
 निर्भिद्य दन्तिनः पूर्वं पातयामासुराशुगाः ।
 पेतुः प्रवरयोधानां प्रीतानामाहवोत्सवे ॥ ९ ॥
 ज्वलदग्निमुखैर्वाणैर्नीरन्ध्रैरितरेतरम् ।
 उच्चैर्वैमानिका योन्नि कीर्णैर्दूरमपासरन् ॥ १० ॥
 विभिन्नं ध्वन्विनां वाणैर्वैश्याया इव विह्वलम् ।
 ररास विरसं व्योम सेनापतिरवच्छलात् ॥ ११ ॥
 चापैराकर्णमाकृष्टैर्विमुक्ता दूरमाशुगाः ।
 अधावन् रुधिरास्त्रादलुब्धा इव रणैषिणाम् ॥ १२ ॥
 गृहीताः पाणिभिर्वीरैर्विकोशाः खड्गगराजयः ।
 कान्त्याऽऽननच्छलादाजैर्व्यहसन् समदा इव ॥ १३ ॥
 खड्गाः शोणितसन्दिग्धा नृत्यन्तो वीरपाणिषु ।
 रजोधनरणेऽनन्ते विद्युतां विभ्रमं दधुः ॥ १४ ॥
 कुन्ताश्चकाग्रिरे चण्डमुल्लसन्तो रणार्थिनाम् ।
 जिह्वाभोगा यमस्येव लेलिहाना रणक्षये ॥ १५ ॥
 प्रज्वलत्कान्तिचक्राणि चक्राणि वरचक्रिणाम् ।
 चण्डांशुमण्डलश्रीणि रणव्योमनि बभ्रुः ॥ १६ ॥
 केचिद् घोरैः प्रणादैस्तु वीराणामभ्युपेयुषाम् ।
 निपेतुः क्षोभतो वाहादपरे मुमुर्जर्मदात् ॥ १७ ॥
 कश्चिदभ्यागते वीरे जिघांसौ मुदमादधौ ।
 परावृत्य गते क्षुब्धे विषसादाहवप्रियः ॥ १८ ॥
 बज्रभिः सहयुध्वानः परिभ्रम्य रणोत्पन्नाः ।
 नामग्राहमुपेयुः कोऽप्यग्रे पूर्ववृता वयम् ॥ १९ ॥

अभितोऽप्यागतान् वीरान् योधी रणमदीत्वणान् ।
 प्रत्यन्नन् तद्भुजादण्डे रोमोद्गमभृतो मदात् ॥ २० ॥
 शस्त्रभिन्नेभकुम्भेभ्यो मौक्तिकानि च्युतान्यधुः ।
 आहवत्तेत्रमभ्युपकीर्त्तिवीजोत्तरश्चियम् ॥ २१ ॥
 वीराणां विषमैर्घोषैर्विद्रुता वारणा रणे ।
 शास्यमाना अपि चासाङ्गे जुर्धूताङ्कुशा दिशः ॥ २२ ॥
 रणे वाणगणैर्भिन्ना भ्रमन्तो भिन्नयोधिनः ।
 निममज्जुर्गलद्रक्तनिमग्नाः सुमहागजाः ॥ २३ ॥
 अपरेऽस्रसरित्पूरे रथेषूच्चैस्तरैष्वपि ।
 रुधिनोऽभिक्रुधा क्रुद्धहृद्भृतैर्व्यसृजन् शरान् ॥ २४ ॥
 खड्गनिर्लूनमूर्द्धानो निपतन्तोऽपि वाजिनः ।
 प्रथमं पातयामासुरसिना दारितानरीन् ॥ २५ ॥
 वीराणां शस्त्रभिन्नानां शिरांसि निपतन्त्यपि ।
 अधावन् दन्तदष्टौलभीषणान्यरिषु क्रुधा ॥ २६ ॥
 शिरांसि वरयोधानामर्द्धचन्द्रहतान्यपि ।
 आददानाभृशं पादैः श्येना व्यानशिरि दिशः ॥ २७ ॥
 शस्त्रच्छिन्नगजारोहा विभ्रमन्त इतस्ततः ।
 युगान्तवातचलिताः शैला इव गजा बभुः ॥ २८ ॥
 क्रोधादभ्यापतदन्ति दन्तारूढा नृवाजिषु ।
 अश्वारूढा गजारोहप्राणान् प्रासैरपाहरन् ॥ २९ ॥
 गजारूढान् मिलदन्तिदन्तसङ्घर्षजोऽनलः ।
 योधान् शस्त्रहतप्राणानदहत् सहसाऽरिभिः ॥ ३० ॥
 उत्क्षिप्ता अपि हस्तीन्द्रैः कोपनैः पत्तयः करैः ।
 तद्रिपूनहरन् खड्गपातैः स्वस्य पुरः प्रभोः ॥ ३१ ॥

उत्क्षिप्य करिभिर्दूरं मुक्तानां योधिनां दिवः ।
 प्रापि जीवात्मभिर्दिव्याङ्गनाकगुहपरिग्रहः ॥ ३२ ॥
 खड्गैर्द्धवलधारालैर्निहत्य करिणां करान् ।
 यैर्भुवापि समं वृद्धं शस्त्रा तान् पतयोऽहरन् ॥ ३३ ॥
 उत्क्षिप्याभि दिवं नीताः पतयः करिभिः करैः ।
 दिव्याङ्गनाभिरादातुं रक्ताभिर्हतमम्बरम् ॥ ३४ ॥
 मिलितेषु मिथो योद्धुं दन्तिषु प्रसभं भटाः ।
 अगृह्णन् सहयुध्वानः शस्त्रैः प्राणान् परस्परम् ॥ ३५ ॥
 ध्वन्विनस्तुरगारूढा गजारोहान् शरैः क्षतान् ।
 प्रत्येक्षन् मूर्क्षितान् भूयो योद्धुमाश्वसतश्चिरम् ॥ ३६ ॥
 क्रुद्धस्य दन्तिनः पत्तिर्जिघृक्षोरसिना करम् ।
 निर्भिद्य दन्तमुसलानारुरोह जिघृक्षया ॥ ३७ ॥
 खड्गेनामूलतो हत्वा दन्तिनोऽङ्घ्रिं चतुष्टयम् ।
 प्रपतिष्ठाः प्रविष्टोऽपि पदातिर्निरगाद् द्रुतम् ॥ ३८ ॥
 करेण करिणा वीरः सुगृहीतोऽपि कोपिना ।
 असिनाऽसून् जहाराशु तस्यैव स्वयमक्षतः ॥ ३९ ॥
 तुरङ्गी तुरगारूढं प्राप्तेनाहत्य वक्षसि ।
 पततस्तस्य नाच्चासीत् प्रासघातं स्वके हृदि ॥ ४० ॥
 तुरङ्गसादिनं शस्त्रहतप्राणं गतं भुवि ।
 अन्वाह्योऽपि महावाजी नाचस्तनयनोऽत्यजत् ॥ ४१ ॥
 द्विधा प्रासहतप्राणो वाजिपृष्ठदृढासनः ।
 हस्तोद्धतमहाप्रासो भटो जीवन्निवाभ्रमतम् ॥ ४२ ॥
 खड्गेन श्रितधारेण भिन्नोऽपि रिपुणाऽश्वगः ।
 नामूर्च्छत् कोपतो हन्तुमियेष च पतन्नपि ॥ ४३ ॥

मिथः प्रहारतो वाजिच्युतो भूमिगतो रुधा ।
 शस्त्रा युयुधतुः कौचित् केशकेशि भुजाभुजि ॥ ४४ ॥
 रथिनो रथिभिर्वाणैर्हृतप्राणा दृढासनाः ।
 द्रवकामुकसन्धानाः सप्राणा इव मेनिरे ॥ ४५ ॥
 न रथी रथिनं भूयः प्राहरच्छस्त्रमूर्च्छितम् ।
 प्रत्याश्वसन्तं मत्वेनं नागमद्युद्धलोभतः ॥ ४६ ॥
 अन्योन्यं रथिनौ कौचिद्रुतप्राणौ दिवं गतौ ।
 एकामप्सरसं प्राप्य युयुधाते वरायुधौ ॥ ४७ ॥
 मिथोऽर्द्धचन्द्रनिर्लूणमूर्द्धानौ रथितौ रुधा ।
 खचरैर्भुवि नृत्यन्तौ स्वकबन्धावपश्यताम् ॥ ४८ ॥

रथाङ्गणे शोणितपङ्कपिच्छिले कथं कथञ्चिन्नृततुर्धुतायुधाः ।
 नृत्यसु तूर्येषु परेतयोधितां गणेषु गायत्सु कबन्धराजयः ॥ ४९ ॥

इति सुररिपुर्दत्ते युद्धे सुरासुरसैन्ययो
 रुधिरसरितां मज्जदन्तिव्रजेषु तटेष्बलम् ।
 अरुणानयनः क्रोधापीनभ्रमद्भुक्कुटीमुखः
 सपदि ककुभामीशानभ्यागमत् स युयुत्सया ॥ ५० ॥
 इति श्रीकुमारसम्भवे महाकाव्ये कवीन्द्रकालिदासकृतो
 द्वाद्वप्रधनं नाम षोडशः सर्गः ॥ १६ ॥

सप्तदशः सर्गः ।

दृष्ट्वाऽभ्युपेतमथ तं च पतिं पुरस्तात्
 संग्रामकेलिकुतुकेन घनप्रमोदम् ।

याद्वं मदेन मिमिलः ककुभामधीशा
 वायान्धकारितदिगम्बरगर्भमेव ॥ १ ॥
 देवद्विषां परिवृद्धो विकटं विहस्य
 वाणावलीभिरभितः कुपितो ववर्ष ।
 शैलानिव प्रबलवारिधरो गरिष्ठा-
 नम्भस्ततोभिरथ गाढमनारताभिः ॥ २ ॥
 जम्भद्विषत्प्रभृतिदिक्पतिचापमुक्ता
 वाणाः शिता असुरराजकवाणसङ्घान् ।
 अङ्गाय तार्क्ष्यनिवहाइव नागपूगान्
 सद्यो विचिच्छिदुरलं कणशो रणान्ते ॥ ३ ॥
 तैः प्रज्वलत्फलमुखैर्विशिखैः सुरारिं
 नामाङ्कितैः पिहितदिग्गगनान्तरालैः ।
 प्राच्छादयंस्तृणचयैरिव हव्यवाहं
 चिच्छेद सोऽपि सुरसैन्यशरान् शरोघैः ॥ ४ ॥
 दैत्यैश्चरो ज्वलितरोषविशेषभीमः
 सद्यो मुमोच युधियान् विशिखान् सहेलम् ।
 ते प्रापुर्दृढभुजङ्गमभीमभावं
 गाढं ब्रबन्धुरपि तांस्त्रिदशेन्द्रमुख्यान् ॥ ५ ॥
 ते नागपाशविशिखैरसुरेण बद्धाः
 श्वासाकुलाकुलमुखा विमुखा रणान्तात् ।
 दिङ्नायका बलरिपुप्रमुखाः स्मरारि-
 सूत्रोः समीपमगमन् विपदन्तहेतोः ॥ ६ ॥
 दृष्टिपपातवशतोऽपि पुरारिसूत्रो
 स्ते नागपाशघनबन्धविपत्तिदुःखात् ।

इन्द्रादयो मुमुचिरे स्वयमस्य देवाः ।
 सेवां व्यधुस्त्र पुनरेत्य महाजिगीषोः ॥ ७ ॥
 उद्यत्प्रकोपदहनोऽथ सुरेन्द्रशत्रु
 रङ्गाय सारथिमवाचत चण्डवाजः ।
 बद्धा मया सुरपतिप्रमुखाः प्रसह्य
 बालस्य धूर्जटिसुतस्य निरीक्षणेन ॥ ८ ॥
 मुक्ता बभूवुरधुना तदिमान् विहाय
 कर्त्तास्त्रहं समरभूमिपशूपहारम् ।
 तत् स्यन्दनं सपदि बाह्वय शम्भुसूनुं
 द्रष्टास्मि दर्पितभुजाबलमाहवाय ॥ ९ ॥ युग्मम् ॥
 तत् स्यन्दनः सपदि सारथिसम्पणुत्रः
 प्रारब्धवारिधिरधीरगभीरघोषः ।
 चण्डं चचाल दलिताखिलशत्रुसैन्य
 मांसास्थिशोणितसुपङ्कविलुप्तवेगः ॥ १० ॥
 दृष्ट्वा रथं प्रलयवातचलद्विरीन्द्र-
 कल्पं दलद्बलविरामविशेषरौद्रम् ।
 अभ्यागतं सुररिपोः सुरराजसैन्यं
 क्षोभं जगाम परमं भयवेपमानम् ॥ ११ ॥
 प्रक्षुब्धमाणमवलोक्य दिगीशसैन्यं
 शम्भो सुतं समरकेलिकुतूहलोत्कम् ।
 उद्दामदोः कलितकार्मुकदण्डचण्डः
 प्रोवाच वाचमुपगम्य स कार्तिकेयम् ॥ १२ ॥
 रे शम्भुतान्तव ! शिशो ! वत मुञ्च मुञ्च
 दौर्हृद्यमत्र विरम त्रिदिवेशकार्थ्यात् ।

शश्वत् किमत्रभवतोऽनुचितैश्चरित्रै-
 र्बालाजकोमलभुजाक्रमभीरुभूतैः ॥ १३ ॥
 एकस्त्वमेकतनयोऽसि गिरीशगौर्योः
 किं यासि कालविषयं विषमैः शरैर्मै
 तत् त्रासतोऽपसर जीव पितुर्जनन्याः
 पूर्णं प्रविश्य वरमङ्गतलं विधेहि ॥ १४ ॥
 सम्यक् स्वयं किल विमृश्य गिरीशपुत्र !
 जम्भद्विघोऽस्य जहिहि प्रतिपक्षमाशु ।
 एष स्वयं पयसि मज्जति दुर्विगाहे
 पाषाणनौरिव निमज्जयते पुरा त्वाम् ॥ १५ ॥
 इत्थं निशम्य वचनं युधि तारकस्य
 कम्पाधरो विकचकोकनदारुणाक्षः ।
 कोपात् त्रिलोचनसुतो धनुरोक्षमाणः
 प्रोवाच वाचमुचितां परिमृज्य शक्तिम् ॥ १६ ॥
 दैत्याधिराज ! भवता यदवादि गर्वात्
 तत् सर्वमप्युचितमेव तवैव किन्तु ।
 द्रष्टास्मि ते प्रवरबाहुबलं वरिष्ठं
 शस्त्रं गृह्णाण कुरु कार्मुकमाततज्यम् ॥ १७ ॥
 इत्युक्तवन्तमवदत् त्रिपुरारिपुत्रं
 दैत्यः क्रुधौष्ठमधरं किल निर्विभुज्य ।
 युद्धार्थमुद्घटभुजावलिदर्पितोऽसि
 वाणान् सहस्र मम शोणितरक्तपृष्ठान् ॥ १८ ॥
 दुःप्रेक्षणीयमरिभिर्धनुराततज्यं
 सद्यो विधाय विषमान् विशिखान् न्यधत्त ।

सक्रोधभीमभुजगेन्द्रनिभं स्वचापं
 चण्डप्रभं यशसि जैत्रेश्वरं कुमारः ॥ १९ ॥
 कर्णान्तमेत्य दितिजेन विद्वद्यमाणं
 कोदण्डदण्डमभितः शुशुभे शरौघान् ।
 व्योमाङ्गणे लिपिकरान् स्वकरप्रहासा-
 नद्रेरशेषककुभां पतिवत् करिष्यत् ॥ २० ॥
 वाणैः सुरारिधनुषः प्रवृत्तेरनन्तै
 निर्घोषभीषितभटैर्लसदंशुजालैः
 अन्धीकृताखिलसुरेश्वरसैन्यकोटसौ
 कृन्नाकृतिः स विषयं न जगाम दृष्टेः ॥ २१ ॥
 देवेन मन्मथरिपोस्तनयेन गाढ-
 साकर्णकृष्टमभितो धनुराततज्यम् ।
 वाणानसूत विविधान् युधि यान् विजैत्रै-
 स्तैः सायका विविदिरे सहसा सुरारेः ॥ २२ ॥
 रेजे सुरारिश्वरदुर्दिनके निरस्ते
 सद्यः स्वयं निखिलखेचरखिन्नदेहे ।
 देवप्रभोः प्रभुरिव स्मरशत्रुसूनुः
 प्रद्योतनः सुघनदुर्द्धरधामधाम ॥ २३ ॥
 तत्राथ दुःसहतरं तरसा तरस्वी
 धामादधावधिकधीरतरः कुमारः ।
 मायामयं समरमाशु महासुरेन्द्रो
 मायाप्रपञ्चचतुरो रचयाञ्चकार ॥ २४ ॥
 अज्ज्ञाय कोपकलुषो विकटं विहस्य
 व्यर्थां समर्थं वरशस्त्रयुधं कुमारः ।

जिष्णौ जगद्विजयदुर्ललितः सहेलं
 वायव्यमस्त्रमसुरो धनुर्वि न्यधत्त ॥ २५ ॥
 सन्धानमात्रसमस्य युगान्तकाल-
 भूतभ्रमं परुषभीषणघोरघोषः ।
 उद्धूतधूलिपटलीऽपिहिताम्बरान्तः
 प्रच्छन्नचण्डकिरणो व्यवहत् समीरः ॥ २६ ॥
 कुन्दाज्वलानि सकलातपवारणानि
 धूतानि तेन मरुता सुरसैनिकानाम् ।
 उड्डीयमानवरहंसकुलोपमानि
 संग्रामधूलिमलिने नभसि प्रसस्रुः ॥ २७ ॥
 विध्वंस्य तेन सुरसैन्यमहापताका
 नीता नभस्तलमलं नवमल्लिकाभाः ।
 स्वर्गापगाजलमहौघसहस्रलीलां
 व्यातेनिरे दिविचरीं चिरविभ्रमेण ॥ २८ ॥
 भ्रष्टाः खरेण मरुता रथराजयोऽपि
 दौधूयमाननिपतिष्णुतुरङ्गमध्ये ।
 विचस्त्रसारथिवरप्रकराः समन्ता
 द्वादावृत्तिमापुरवनौ सुरवाहिनीनाम् ॥ २९ ॥
 धूतानि तेन सुरसैन्यमहागजानां
 सद्यः कुलानि विधुराणि दलत्कुथानि ।
 पेतुः क्षितौ कुपितवासववज्रलून-
 पक्षस्य भूधरकुलस्य तुलां वहन्ति ॥ ३० ॥
 हित्वाऽयुधानि सुरसैन्यतुरङ्गधारा-
 वेगेन तेन विधुता विधुरा रणान्ते ।

श्रुत्वाभिघातमनवाप्य निपेतुर्व्या
स्त्रीयेषु वाहनवरेषु पतत्सु सत्सु ॥ ३१ ॥

तेनाहतास्त्रिदशसैन्यपदातयोऽपि
स्वस्तायुधाः सुविधुराः परुषं रसन्तः ।
वायोर्द्विदन्तदलदन्दमिवेत्य दूरं
निःपेतुर्ग्वरतलादसुधातलेऽपि ॥ ३२ ॥

इत्थं विलोक्य सुरसैन्यमशेषमेव
दैत्येश्वरेण विधुरीकृतमस्त्रयोगात् ।
स्वर्लोकनाथकमलाकलनैकहेतुं
दिव्यं प्रभावमतनोदतनुं स देवः ॥ ३३ ॥

तेनान्वितं सकलमेव सुरेन्द्रसैन्यं
खास्थं प्रपद्य पुनरेव युधे प्रवृत्तम् ।
दृष्ट्वाऽष्टजदहनदैवतमस्त्रमिद्व-
मूचैः प्रकोपदहनः सहसा सुरारिः ॥ ३४ ॥

तत्कालजातजलदद्युतयो नभोन्ते
तत्रान्धकारितदिशो घनधूमसंवाः ।
सद्यः प्रससुरसितोत्पलदामभासा
दृग्गोचरत्वमखिलं द्युसदां हरन्तः ॥ ३५ ॥

दिक्चक्रवात्मिलितैर्मलिनैस्तमोभि-
र्लिप्तं नभस्तलमलं घनदन्दसान्द्रैः ।
धूमैर्विलोक्य पिहिताः खलु राजहंसा
गन्तुं सरः सपदि मानसमीषुचैः ॥ ३६ ॥

जज्वाल वज्रिरतुलः सुरसैनिकेषु
कल्पान्तकालदहनप्रतिमः समन्तात् ।

आशामुखान्यपिदधन्निखिलानि कीला
जालैरलं कपिलयन् सकलं नभोऽपि ॥ ३७ ॥

उज्जागरस्य दहनस्य निरर्गलस्य

ज्वालावलीभिरतुलाभिरनारताभिः ।

कीर्णं पयोदनिवहैरिव धूमसंघै-

र्योमाभ्यलक्ष्यत कुलैस्तडितामिवोच्चैः ॥ ३८ ॥

तत्प्रान्ततो वियति चाद्भुतसच्चरेण

दीर्घेण तेन दहनेन सुदुःसहेन ।

दन्दह्यमानमनिशं सुरराजसैन्य-

मत्याकुलं शिवसुतस्य समीपमायात् ॥ ३९ ॥

इत्यग्निना घनतरेण ततोऽभिभूतं

तद्देवसैन्यमखिलं विकलं विलोक्य ।

सस्मेरवक्त्रकमलाऽन्धकश्चुसूनु-

र्वाणासनेऽथ समधत्त स वारुणास्त्रम् ॥ ४० ॥

घोरान्धकारनिकरप्रतिमो युगान्त-

कालानलप्रबलधूमनिभो नभोऽन्ते ।

गर्ज्जारवैर्विधूमयद्भवनीधराणां

शृङ्गाणि मेघनिवहो घनमुज्जगाम ॥ ४१ ॥

विद्युल्लता वियति वारिददन्दवर्गे

गम्भीरभीषणरवे कपिशीकृताशा ।

घोरा युगान्तचलितस्य भयङ्करस्य

कालस्य लालरसनेन चमच्चकार ॥ ४२ ॥

कादम्बिनी विरुरुचे विसकण्ठिकाभि-

रुत्तालकालरजनीव रदावलीभिः ।

द्यौमुत्रच्चकैरचिररोचिररोचताये
 दृष्टिच्छ्लाद्विषमकोपविभीषणेव ॥ ४३ ॥
 द्यौमस्तलं पिदधतां ककुभां मुखानि
 गर्जारवैरविततैस्तुदतां मनांसि ।
 अम्भोभृतामतितरामनणीयसीभि
 र्धारावलीमिरभितो वरुणे समूहैः ॥ ४४ ॥
 बङ्गीयसाधिकतराः सहसा रसेन
 घ्नन्त्यस्तटे निजकुलेऽप्यसुरप्ररुद्धे ॥
 मेघान्धकारपटलीपिहिते नभोऽन्ते
 नद्यः प्रचेलुरभितः प्रमदाहवाय ॥ ४५ ॥
 आस्रावितो बज्रभवोऽपिहिताम्बराणां
 गम्भीरगर्जनिपतद्विधुरासुराणाम् ।
 वृष्ट्या तथा जलमुचां वरुणास्त्रजानां
 विश्वोदरं भरिरथ प्रशशाम वङ्गिः ॥ ४६ ॥
 दैत्योऽपि रोषकलुषो निश्चितैः क्षुरप्रै-
 राकर्णक्यधनुस्त्यतितैः स भीमैः ।
 तद्भीतिविद्रुतसमस्तसुरेन्द्रसैन्यै-
 र्गाढं जघान मकरध्वजशत्रु सूनुम् ॥ ४७ ॥
 देवोऽपि दैत्यविशिखप्रकरं सचापम्
 बाणैश्चकत्त कणशो रणकेलिकारः ।
 योगीव योगविनिघक्तमना यमाद्यैः
 सांसारिकं विषयवर्गममोघनीर्थैः ॥ ४८ ॥
 भूभङ्गभीषणमुखोऽसुरचक्रवर्ती
 सन्दीप्तकोपदहनोऽथ रथं विहाय ।

श्रीलक्ष्मीनर-विद्यामन्त्रि-
 र-विद्यामन्त्रि-

क्रीडत्करालकरवालकरो दधान-
 चर्माभ्यधावदभितस्त्रिपुरारिपुत्रम् ॥ ४९ ॥
 अभ्यापतन्तमसुरेश्वरमीशपुत्रो
 दुर्वारबाहुविभवं सुरसैनिकैस्तैः ।
 दृष्ट्वा युगान्तदहनप्रतिमां मुमोच
 शक्तिं प्रमोदविकसद्दनारविन्दः ॥ ५० ॥
 उद्द्योतिताम्बरदिगन्तरमंशुजालैः
 शक्तिः पपात हृदि तस्य महासुरस्य ।
 हर्षाशुभिः सह ससस्तदिगीश्वराणां
 शोकोत्थवाष्पसलिलैः सह दानवानाम् ॥ ५१ ॥
 शक्त्याऽथ तारमसुरेश्वरमापतन्तं
 कल्पान्तवातहतिभिन्नमिवाद्रिश्ङ्गम् ।
 दृष्ट्वा प्ररूढपुलकाङ्कितचारुदेहा
 देवाः प्रमोदमगमंस्त्रिदिवेशमुख्याः ॥ ५२ ॥
 यत्रापतत् स दनुजाधिपतिः परासुः
 संवर्त्तवातनिपतच्छिखरीन्द्रकल्पः ।
 तत्रादधत् फणिपतिर्धरणीं फणाभि-
 स्तद्भूरिभारविधुराभिरधो व्रजन्तीम् ॥ ५३ ॥
 स्वर्गापगासलिलसीकरिणी समन्तात्
 सौरभ्यलुब्धमधुपावलिसेव्यमाना ।
 कल्पद्रुमप्रसववृष्टितभून्नभस्तः
 शम्भोः सुतस्य शिरसि त्रिदशारिशचोः ॥ ५४ ॥
 पुलकभरविभिन्नचारुदेहा
 भुजविभवं बहु तारकस्य शचोः ।

ससुरवरगणा महेन्द्रमुखाः

प्रमदमुखद्युतिसम्पदोऽभ्यनन्दन् ॥ ५५ ॥

इति विषमशरारिः स्तुना जिष्णुनाऽजौ

त्रिभुवनखलशूल्ये प्रेरिते दानवेन्द्रे ।

बलरिपुरपि नाकस्याधिपत्यं प्रपद्य

व्यजयत सुरचूडारत्नघृष्टाग्रपादः ॥ ५६ ॥

इति श्रीकुमारसम्भवे महाकाव्ये कवीन्द्रमुकुटमाणिक्य

श्रीकालिदासकृतौ नारकासुरवधो नाम

सप्तदशः सर्गः ॥ १७ ॥

समाप्तम् ।

श्रीलक्ष्मीनन्दन-विद्यामन्दिर
केसवपात (२३-४-१९८५)
नन्दन-विद्यामन्दिर

THE FOLLOWING IS THE LIST OF
PROFESSOR TARKAVACHASPATI'S
WORKS & PUBLICATIONS.

			Rs.	As.
1.	Asubodham Vyakaranam	...	3	4
2.	Dhaturupadarsa	...	2	..
3.	Sabda stoma Mahanidhi	...	10	..
4.	Sidhantakoumudi with Sarala	...	11	..
5.	Sidhantavindusara	8
6.	Tuladanadipadhati	...	4	..
7.	Gaya Shradhadipadhati	...	5	..
8.	Sabdartharatna	12
9.	Vakyamanjari	4
10.	Vrittaratnakara and Chhandomanjari with notes	10
11.	Venisanhara with Commentary	...	1	..
12.	Mudrarakshasa Ditto	...	1	8
13.	Ratnavali Ditto	...	1	8
14.	Malavikagnimitra Ditto	...	2	..
15.	Dhyananjayavijaya Ditto	4
16.	Ushaviracharita Ditto	...	1	8
17.	Sankhyatatwakoumudi Ditto	...	2	8
18.	Kadambari Ditto	...	4	..
19.	Veiyakarana Bhusanasara	...	2	..
20.	Lilavati	12
21.	Vijaganita	...	1	..
22.	Sishupalabadha with Mallinatha	...	6	..
23.	Kiratarjuniya Ditto
24.	Kumarasambhava Purvakhandam Ditto
25.	Kumarasambhava Uttarakhandam	8
26.	Panini Sutra	12
27.	Gayitri Prakaranam
28.	A.comprehensive Sanserit Dictionary (In the Press)	60

Apply to

Pundit Jibananda Vidyasagara, B. A.

The 1st September
1871

Calcutta Sanskrit College.

ॐ नमो भगवते वासुदेवाय
ॐ नमो भगवते वासुदेवाय